

लातूर सामचार

LATUR SAMACHAR

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR लातूर वर्ष ३४ वे अंक १५४ वा शुक्रवार, दिनांक ०५ सप्टेंबर २०२५ (सांज. दैनिक) पोस्ट परवाना नं. L2/RNP/OMD-52/24-26 पृष्ठे - ६ मो:९४२२४७२५०२ किंमत १ रुपया

मुंबईत ३४ वाहनांमध्ये मानवी बॉम्बस्फोट घडवण्याची पोलिसांना धमकी; पोलीस प्रशासन सतर्क

मुंबई/प्रतिनिधी: मराठा मोर्चा दरम्यान सुरक्षेची जबाबदारी चोख बजावणारे मुंबई पोलीस सध्या गणेशोत्सवाच्या सुरक्षेत व्यस्त आहेत. अशा परिस्थितीत मुंबईला पुन्हा एकदा बॉम्बस्फोटाची धमकी मिळाली. यावेळी मानवी बॉम्ब बाबतची धमकी वाहतूक पोलिसांच्या व्हॉट्स प क्रमांकावर प्राप्त झाली आहे. ३४ वाहनांमध्ये मानवी बॉम्ब व ४०० किलो आरडीएक्सचा उल्लेख या संदेशात करण्यात आला आहे. अनंत चतुर्दशीच्या पार्श्वभूमीवर धमकी मिळाल्याने पोलीस प्रशासन सतर्क झाले आहे.



तब्बल ३४ गाड्यांमध्ये ह्यूमन बॉम्ब लावण्यात आले आहेत आणि स्फोटानंतर संपूर्ण मुंबई हादरून जाईल. या संदेशामध्ये लश्कर-ए-जिहादी या संघटनेचे नावही घेतले गेले असून १४ पाकिस्तानी दहशतवादी भारतात घुसले आहेत, असा दावा धमकीच्या संदेशात

करण्यात आला आहे. ४०० किलो आरडीएक्सच्या स्फोटामुळे तब्बल एक कोटी नागरिकांचा बळी जाईल. या इशान्यांनंतर मुंबई पोलिसांनी तातडीने संबंधित यंत्रणेला माहिती दिली. तसेच सर्व पोलिसांना सतर्क राहण्याचे आदेश दिले आहेत. याप्रकरणी वरळी पोलीस ठाण्यात

गुन्हा दाखल करण्यात येणार असल्याचे सूत्रांनी सांगितले.

पोलीस महासंचालकांच्या कुलाबा येथील कार्यालयातील नियंत्रण कक्षात ऑगस्ट महिन्यात एक निनावी दूरध्वनी आला होता. मुंबईतील लोकलमध्ये बॉम्ब ठेवला असून स्फोट घडविण्यात येणार असल्याची माहिती फोन करणाऱ्या अज्ञात व्यक्तीने दिली. गेल्या काही दिवसांपासून मुंबईतील शाळा, शासकीय कार्यालये, दूतावास आदी बॉम्बने उडवून देण्याच्या धमक्या येत होत्या. त्यानंतर वरळीतील फोर सिग्नल हॉटेललाही धमकीचा ई-मेल आयझाला होता. आरडीएक्स व

आयईडीद्वारे बॉम्बस्फोट घडवण्यात येणार आहेत.

त्यासाठी तीन व्हीआयपी खोल्या व इतर पाहुण्यांना बाहेर काढा, असे ई-मेलमध्ये नमुद करण्यात आले होते. ई-मेल प्राप्त झाल्यानंतर त्याची माहिती मध्य प्रादेशिक नियंत्रण कक्षाला देण्यात आली. या ई-मेलमध्ये तामिळनाडू पोलिसांचा उल्लेख करीत त्यांना कामगार संघटना स्थापन करण्याची परवानगी द्यावी, अशी मागणी करण्यात आली आहे. या ई-मेलमागे खोडसाळपणा असून पोलीस ई-मेल पाठवण्याच्याचा शोध घेत आहेत.

प्रतीक्षा प्रभाग आरक्षणाची; लातूर मनपा प्रारूप प्रभाग रचना जाहीर



लातूर/मोईज सितारी: मागील आठ वर्षांपूर्वी झालेल्या महापालिका निवडणुकांनंतर अद्यापही निवडणुका झाल्या नाहीत. मागील तीन वर्षांपासून महापालिकेत प्रशासक आहेत. चार महिन्यांत निवडणुका घेण्याचे आदेश सर्वोच्च न्यायालयाने दिल्यानंतर भावी नगरसेवक प्रारूप प्रभाग रचना व मतदार यादी पुनरिक्षणाची प्रतीक्षा करीत होते. त्यातील पहिला प्रारूप प्रभाग रचनेचा टप्पा आता जाहीर झाला आहे. २०१७मध्ये असलेल्या प्रभाग रचनेत व येणाऱ्या निवडणुकीसाठी तयार करण्यात आलेल्या प्रभाग रचनेत कोणताही बदल झाल्याचे दिसून येत नाही. गेल्यावेळीप्रमाणेच १८ प्रभाग राहणार आहेत. त्याचप्रमाणे ७० नगरसेवक राहणार आहेत. प्रारूप प्रभाग रचना जाहीर झाल्याने इच्छुकांनी आता कामाला सुरुवात केली आहे

२०१७मध्ये लातूर महानगरपालिकेच्या निवडणुका झाल्या होत्या. 'झिरो टू हिरो' ठरत भाजपचे तत्कालीन पालकमंत्री संभाजी पाटील-निलंगेर यांच्या नेतृत्वात महापालिकेची सत्ता खेचून आणली होती. परंतु, अडीच वर्षांनंतर त्यांना ही सत्ता टिकविता आली नाही. विकांत अडीच वर्षांचा महापौर-उपमहापौरपदाचा कार्यकाळ संपल्यानंतर २०२२ मध्ये लातूर महापालिकेवर प्रशासकाची नियुक्ती करण्यात आली. एव्ही गजबजलेली

महापालिका पदाधिकाऱ्यांअभावी सुनीसुनी दिसू लागली. ओबीसी समाजाचे राजकीय आरक्षण बंद झाल्याने तो वाद न्यायालयात गेला.तेथे अनेक वर्षे यावर काढ्याकुट झाला. शेवटी मागील दोन महिन्यांपूर्वी चार महिन्यांत स्थानिक स्वराज्य संस्थांच्या निवडणुका घेण्याचे आदेश न्यायालयाने दिले. त्यामुळे इच्छुकांच्या आशा पल्लवित झाल्या. जिल्हा परिषद, पंचायत समित्यांची गट-गण रचना झाली, मतदारयादी पुनरिक्षण कार्यक्रम झाला तरी महापालिकेची प्रभाग रचनाच जाहीर होत नव्हती. यामुळे भावी नगरसेकांचा हिरमोड होत होता. महापालिकेच्या निवडणूक विभागाने मागील तीन आठवड्यांपूर्वी प्रारूप प्रभाग रचना तयार करून शासनाकडे मंजुरीसाठी पाठविली होती. ती बुधवारी (दि.३) सायंकाळच्या सुमारास शासनाने जाहीर केली.

यात २०१७ च्या तुलनेत काहीही बदल झालेला दिसत नाही. केवळ प्रभाग १७ व १८ मध्ये नाममात्र बदल करण्यात आले आहेत. शहराचा वाढीव भाग या प्रभागांमध्ये घेण्यात आला आहे. जुन्याच प्रभाग रचना व जुनेच प्रभाग राहणार असल्याने अनेक इच्छुकांच्या आशा पल्लवित झाल्या आहेत. प्रारूप प्रभाग रचनेवर दि.१५ सप्टेंबरपर्यंत आक्षेप नोंदविता येणार आहेत. त्यानंतर अंतिम प्रभागरचना जाहीर होणार आहे.

पुण्यात गणेश विसर्जन मिरवणुकीसाठी ८ हजार पोलिसांचा कडेकोट बंदोबस्त

पुणे/प्रतिनिधी : पुण्यात गणेश विसर्जन मिरवणुकीसाठी पोलिसांचा कडेकोट बंदोबस्त असणार आहे. गणेश विसर्जन मिरवणुकीसाठी आठ हजार पोलिस तैनात करण्यात येणार आहेत. शहरात गणेश विसर्जन मिरवणुकीदरम्यान कोणतीही अनुचित घटना घडू नये,यासाठी शहर पोलिस दलाकडून कडेकोट बंदोबस्त तैनात करण्यात आला आहे. उद्या सकाळी साडेअठ्ठा वाजता सुरू होणारी विसर्जन मिरवणूक परवा दिवशी दुपारपर्यंत सुरू राहील. या कालावधीत सुमारे आठ हजारांहून अधिक पोलिस अधिकारी,अंमलदार आणि होमगार्ड बंदोबस्तासाठी तैनात असतील. मोबाईल सर्व्हिलंस व्हॅन, ड्रोन आणि सीसीटीव्ही कॅमेऱ्यांच्या माध्यमातून संशयितांच्या हालचालींवर करडी नजर ठेवण्यात येणार आहे. पोलिस आयुक्त, पोलिस सह आयुक्त, अतिरिक्त पोलिस आयुक्त, पोलिस उपायुक्त, सहाय्यक आयुक्त, वरिष्ठ पोलिस निरीक्षक तसेच, गुन्हे शाखेसह बॉम्ब शोधक व नाशक पथक (बीडीडीएस), शीघ्र कृती दल (क्यूआरटी) आणि केंद्र आणि राज्य राखीव पोलिस दलाची पथके मिरवणुकीदरम्यान सतत गस्त घालणार आहेत. मिरवणुकीतील संशयास्पद हालचालींवर लक्ष ठेवण्यासाठी प्रमुख मार्गावरील चौकांमध्ये पोलिस मदत केंद्र असतील.

नुकसानग्रस्त शेतकऱ्यांना तातडीने मदत घ्या राष्ट्रवादी काँग्रेस - शरदचंद्र पवार पक्षाच्यावतीने जिल्ह्याधिकाऱ्यांना निवेदन



नळेगाव/अजगर मजकुरी : आज राष्ट्रवादी काँग्रेस शरदचंद्र पवार पक्षाच्या वतीने माजी मंत्री विनायकराव पाटील यांच्या मार्गदर्शना खाली जिल्हाधिकारी कार्यालय लातूर येथे आंदोलन करण्यात आले पावसाने नुकसान झालेल्या शेतकऱ्यांना तातडीने पंचनामे करून करून भर मदत करण्यात यावी, शेतकऱ्यांची पूर्ण कर्जमामाफी करून सातबारा करा करण्यात यावा, शेतकरी बांधवांना बेताल वक्तव्य करणाऱ्या पाशा पटेल यांची कृषी मूल्य

आयोगाच्या अध्यक्ष पदावरून हकालपट्टी करण्यात यावी या प्रमुख मागणीचे निवेदन देण्यात आले. त्याच बरोबर सरकार विरोधात घोषणा बाजी करण्यात आली त्या प्रसंगी प्रदेश सचिव प्रा. माधव गंगापुरे, युवक प्रदेश उपाध्यक्ष एड. निशांत वाघमारे, युवक प्रदेश सचिव चंद्रशेखर कते, माजी जिल्हा उपाध्यक्ष लक्ष्मीकांत तवले, ओबीसी जिद्दाध्यक्ष रघुनाथ मदन, जिद्दा उपाध्यक्ष एड. नारायण नागराजे, जिल्हा

सचिव विजयकुमार राजेंमाने, जिल्हा सचिव धनाजी कोयले, प्रमोद पाटील, बसवेश्वर रेकुलगे, युवक तालुका अध्यक्ष श्रीकांत मगर, लीगल सेल जिल्हाध्यक्ष एड. आशिष चव्हाण,विधानसभा युवक अध्यक्ष, युवक लातूर आदर्श उपाध्ये, दिनकर कडे, अक्षय चव्हाण, मोहित डोळस, कृष्णा भालेकर, मयूर साळुंके, सतीश मिसाळ, इत्यादी सह राष्ट्रवादी काँग्रेस शरद चंद्र पवार पक्षाचे जिल्ह्यातील पदाधिकारी व कार्यकर्ते उपस्थित होते.

मुंबईत पुन्हा पावसाचा जोर वाढणार; राज्यात पुन्हा पावसाचा इशारा

पुणे, नाशिक, नागपूर, परभणी, संभाजीनगर जिल्ह्यांना यलो अलर्ट

मुंबई/प्रतिनिधी: मुंबईत आजपासून पावसाचा जोर वाढणार असल्याचा इशारा हवामान विभागाने दिला आहे. मागील काही दिवसांपासून अधूनमधून हलका ते मध्यम पाऊस होत असला तरी, आता पुन्हा एकदा मुसळधार सर्रांची शक्यता वर्तविली गेली आहे. सकाळपासूनच शहरात आकाश ढगाळ असून, दुपारनंतर मुसळधार पावसाचा जोर वाढेल, असा अंदाज हवामान तज्ज्ञांनी व्यक्त केला आहे. विशेषतः दादर, अंधेरी, गोरेगाव, बोरीवली, मुलुंड, ठाणे आणि नवी मुंबई या भागांमध्ये मोठ्या प्रमाणावर पाऊस होण्याची शक्यता

आहे. मुंबईत पावसाचा जोर वाढल्याने रेल्वे वाहतुकीवर परिणाम होऊ शकतो, तसेच काही ठिकाणी पाणी साचण्याच्या घटना घडू शकतात. समुद्र किनाऱ्यालगत राहणाऱ्या नागरिकांनी सतर्क राहावे, असे आवाहन प्रशासनाकडून करण्यात आले आहे.

मुंबईसोबतच महाराष्ट्रातील इतर भागातही पावसाचा जोर वाढण्याची शक्यता हवामान खात्याने वर्तवली आहे. कोकण, विदर्भ आणि मराठवाडा या भागांमध्ये मुसळधार पावसाचा अंदाज असून, काही ठिकाणी विजांच्या कडकडाटासह वादळी

वाऱ्यांची शक्यता आहे. पुणे, नाशिक, नागपूर, चंद्रपूर, गडचिरोली, परभणी आणि छत्रपती संभाजीनगर या जिल्ह्यांना यलो अलर्ट देण्यात आला आहे. कोकणातील रायगड, रत्नागिरी आणि सिंधुदुर्ग या जिल्ह्यांमध्ये मुसळधार सर्राचा अंदाज वर्तवला गेला आहे. ग्रामीण भागात आधीच मोठ्या प्रमाणावर शेतीकामे सुरू झाली असून, या पावसामुळे खरीप हंगामाला गती मिळेल, असा अंदाज तज्ज्ञांनी व्यक्त केला आहे. मात्र, अतिवृष्टी झाल्यास शेतकऱ्यांच्या पिकांवर आणि जनजीवनावर परिणाम होऊ शकतो.

किसान बँक स्टॉप गणेश मंडळाची माजी मंत्री दिलीपराव देशमुख यांच्या हस्ते आरती

लातूर/प्रतिनिधी: लातूर शहरातील किसान बँक स्टॉप गणेश मंडळ द्वारा लातूर जिल्हा मध्यवर्ती सहकारी बँकेच्या मुख्यालयात गणरायाची सायंकाळी आरती राज्याचे माजी मंत्री सहकार महर्षी दिलीपराव देशमुख साहेब यांच्या हस्ते मान्यवरांच्या उपस्थितीत करण्यात आली यावेळी किसान बँक स्टॉप गणेश मंडळाच्या वतीने दिलीपराव देशमुख व अन्य मान्यवरांचा सत्कार करण्यात आला.

यावेळी राज्य साखर महासंघाचे संचालक आबासाहेब पाटील जिल्हा परिषदेचे माजी अध्यक्ष संतोष देशमुख रेणा साखर कारखान्याचे उपाध्यक्ष अँड प्रवीण पाटील,जिल्हा

बँकेचे उपाध्यक्ष अँड प्रमोद जाधव संचालक राजकुमार पाटील अनुप शेळके, मारोती पांडे व्यंकटराव बिरादार संचालिका सौ स्वयंप्रभा पाटील, संचालिका सौ अनिता केंद्रे, माजी संचालक संभाजी सुळ, अमरसिंह भोसले प्रभाकर केंद्रे कार्यकारी संचालक हणमंतराव जाधव यांच्यासह मान्यवर उपस्थित होते.

यावेळी किसान बँक स्टॉप गणेश मंडळाचे पदाधिकारी अमोल सुर्यवंशी, सुनील पाटील, कोळपे बी व्ही पवार, श्री येरटे श्री मुळे,श्री देशमुख,यांच्यासह मांजरा साखर परिवारातील संस्थांचे पदाधिकारी गणेश मंडळांचे पदाधिकारी उपस्थित होते.



श्री गुरुजी आय.टी.आय.मध्ये पालक मेळावा उत्साहात संपन्न



लातूर/प्रतिनिधी: श्री गुरुजी आय. टी. आय. लातूर मध्ये यावर्षी विक्रमी प्रवेश झाले आहेत. आज या वर्षाचा प्रथम दिवस होता .या निमित्त पालक, विद्यार्थी, शिक्षक ,संस्थाचालक यांच्या उपस्थितीत पालक मेळावा आयोजित करण्यात आला होता. हा पालक मेळावा उत्साहात संपन्न झाला . प्राचार्य अविनाश पाटील सरांनी पालक मेळाव्याचे प्रास्ताविक केले. संचालकतथा जोशी मॅथ्स क्लासेसचे प्रा.सुधाकर जोशी सरांनी संस्थेचा आय टी आय काढण्यामागील हेतू सांगून संस्था परिचय करून

दिला. प्रमुख वक्ते म्हणुन शासकिय ओ.प्र. संस्था (मुलांची) लातूरचे गट निदेशक तथा अप्रेंटिसशिप समन्वयक आनंद शेंद्रे सरांनी आय टी आय शिक्षणाची उपलब्धी, आय टी आय शिक्षणानंतर नोकरी व व्यवसायाच्या असलेल्या उत्तम संधी या बद्दल पालक व विद्यार्थ्यांशी सविस्तर संवाद साधला. कार्यक्रमामाच्या प्रारंभी व्यासपीठावरील संस्था अध्यक्ष अभियंता अतुल ठोंबरे, सचिव अभियंता संजय अयाचित, संचालक अभियंता सुनिल बोकिल, अभियंता गीता ठोंबरे, प्रा सुधाकर जोशी, आय टी आय

व्यवस्थापन समितीचे अध्यक्ष अभियंता शांताराम देशमुख, वसतीगृह अध्यक्ष अभियंता वसंत बेंडे यांचे आय टी आय व्यावतीने स्वागत करण्यात आले. तसेच सर्व शिक्षक निदेशक, शिक्षकेतर कर्मचारी यांचा विद्यार्थी व पालकांना परिचय करून देऊन त्यांचेही व्यासपीठावर स्वागत करण्यात आले. प्रा पी व्ही देशमुख सरांनी सुत्र संचालन केले. आय टी आय व्यवस्थापन समितीचे अध्यक्ष अभियंता शांताराम देशमुख यांनी आभार व्यक्त केले.

कुजबुज

-डॉ. संजय जमदाडे



पुरामुळे भारत पाकिस्तान सीमेचे मोठे नुकसान, १९० किमीच्या. कुंपणाची पडझड ...



बाप्पांच्या आशिर्वादाने महावितरण व महानगरपालिकेने सुविधा दिल्या ! यामुळे भक्तांनी या दोघांचे मनापासून मानले आभार !!

ओ३म् भूर्भुवः स्वः । तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥

लातूर समाचार

भारत सक्षम बनला पाहिजे

भारत सर्व बाबतीत सक्षम बनला पाहिजे. सर्वात महत्वाचे म्हणजे युद्ध सामुग्री ही अत्याधुनिक असली पाहिजे. काही झाले तरी भारतीय जनतेनी आपला स्वस्वार्थ बाजूला सारला पाहिजे. भारताला महासत्तावादी देश बनवायाचे झाले तर आळस बाजूला सारला पाहिजे. इतर देश लहान असून आपल्यापुढे का आहेत याचा विचार केला पाहिजे. जपान, जर्मन आदि अनेक देश आपल्यापुढे आहेत. ते सक्षम बनले आहेत. शुन्यातून सर्व काही निर्माण केले आहे. चीनचे उदा. घेतले तर अनेक बाबी कळून येतील. जे मित्र नाहीत मात्र मित्राकडून चांगला गुण आपण अंगीकारला पाहिजे. चीन स्वतंत्र झाल्यावर पहिले पंतप्रधानाने देशात पाणी फिरवले. मोठ्या प्रमाणात अन्नधान्याचे उत्पादन केले. अनेक लहानमोठे कॅनल निर्माण केले. एक बाब त्यांनी स्विकारली की, कोणतीही बाब वाय जाऊ द्यायची नाही. त्याचा पुर्नवापर करावयाचा. ज्याला भारतीय भाषेत म्हणावयाचे झाले तर वापरात नसलेल्या वस्तू फेकून देणे! असा विचार चीनी लोक करीत नाहीत. प्रत्येक वस्तूचा पुर्नवापर केला जातो. त्या वस्तू विकल्या जातात. त्यामुळे चीनी मालास चांगली किंमत मिळते. चीनी लोक एवढे मन्न असतात की, कोणी कोणाला बोलत नाहीत. आपआपले काम करीत असतात. चीन देशात नागरिक खरेदी करीत नाहीत म्हणून चीनी सरकार कामगारास सुटी देते व खरेदी करण्यासाठी बाहेर काढले जाते. असा प्रयत्न केला जातो. म्हणून चीनला जग काही प्रमाणात घाबरते. यामागील मुख्य कारण म्हणजे चीनी हे कष्टाळू आहेत. श्रमास प्राधान्य देणारे आहे. त्यामुळे त्यांच्यातील चांगला गुण घेतला पाहिजे. भारत तसा सक्षम देश आहे. भारतीय मेहनती आहेत. जी काही मेहनत, कष्ट केले जातात. ते अधिक प्रमाणात स्वार्थासाठी व उर्वरित देशासाठी! इतर देशात तसे नाही पहिल्यांदा देशासाठी कार्य केले जाते नंतर स्वस्वार्थासाठी! हा फरक लक्षात घेतला पाहिजे. जपान व जर्मनमध्ये ज्यावेळी संकट आले त्यावेळी जपान, जर्मन लोकांनी आठ तास देशासाठी काम केले व अधिक दोन तास देशासाठी मोफत काम केले. देश प्रगतीपथावर आणला. दोन तास अधिक काम करणे सोडून द्या! ज्या आठ तासात दोन-तीन तास वाया घालणारी मंडळी आपल्या भारतात सापडतील. बोटावर मोजण्याइतकीच मंडळी प्रामाणिक काम करणारी आहे. हे लक्षात घेतले पाहिजे. आपला भारत देश प्रगतीपथावर कसा जाईल. कारण देश सर्वसंपन्न बनण्यासाठी पहिल्यांदा श्रम केले पाहिजेत. तेही देशासाठी केले पाहिजे ही बाब लक्षात घेतली पाहिजे. उगीच देशाचे नाव होत नाही. भारताचे पंतप्रधान किती तास काम करतात. एकदाही सुटी घेत नाहीत. विनाकारण वेळ खर्च करीत नाहीत. आकरा वर्षात एकही डाग लागला नाही. त्यांनी व त्यांच्या मंत्रीमंडळातील सदस्यावर एक तरी साधा भ्रष्टाचाराचा आरोप लागला नाही. असे स्वच्छ प्रशासन काम करीत आहेत. सर्व काही देश चालविणारा कॅरल असे नाही तर त्यांना जनतेनी साथ दिली पाहिजे. तरच देश प्रगतीपथावर जाईल. त्यामुळे इतर देश कष्ट व मेहुतीच्या जोरावर पुढे गेले आहेत. मुळात भारतीय हे कोणतेही संकट आले तरी घाबरत नाहीत. उन्ह असो किंवा उणे तापमान असो ते देशाचे संरक्षण करीत असतात. असे जरी असेल तरी देशातील जनता देशप्रेमी असली पाहिजे. आपल्या देशात काय होत आहे. जो नदीरूपात नाव चालविणाराच समजदार दिसून येत नाही. तोच जर भ्रष्ट असेल तर यंत्रणा भ्रष्ट होण्यात वेळ लागणार नाही. एखादा कार्यालयात प्रमुख अधिकाारी वेळेवर येत असले तर बाकीचा स्टॉप हा वेळेपूर्वी कामावर हजर राहातो. वरिष्ठ अधिकारी आपणहोवुन कार्यालयातील दिवस दिवे बंद व पंखे बंद करणारा असेल तर बाकीचे कर्मचारी राष्ट्रीय संपतीचे बचत करण्यात शिकतील. त्यामुळे वरिष्ठ अधिकाऱ्याने चांगले वागले पाहिजेत. त्यांच्यात भरपूर प्रमाणात राष्ट्रीय विचार रुजले पाहिजेत. आज तसे पाहिले तर अनेकांना बऱ्या प्रमाणात कामाचा मोबादला मिळतो. त्या बदल्यात तेवढ्या प्रमाणात काम करतो का? किंवा प्रामाणिक परतफेड करतो का? याचा विचार करीत नाहीत. त्यामुळे भारत म्हणजे आपण सर्वजन महासत्ताधिश बनण्यासाठी प्रामाणिक कष्ट केले पाहिजेत. केवळ जपान, जर्मन, अमेरिका किंवा चीनचे नाव घेत असतो. यामागील कारणाचा विचार केला पाहिजे. मुळात भारतीयात चुकीची शिक्षण पद्धती आवलंबली गेली. चुकीचा मार्ग अनुकरण केला. त्याच प्रमाणे गुरुकुलीय पद्धत बंद करून लाई मेकाले याने विदेशपद्धती लागू केली त्याचा हा मोठा परिणाम आहे. मुळात आपल्या देशात आपली संस्कृती विसल्याचा परिणाम आहे. प्रभु रामचंद्र व योगीराज श्रीकृष्ण यांचे शिक्षण गुरुकुलात झाले हे विसरता येत नाही. मुळात ज्यावेळी स्वामी श्रद्धानंदजी यांच्या गुरुकुलाला ब्रिटीशांनी चौकशी केली त्यावेळी त्यांना बॉम्ब सापडला नाही त्यावेळी स्वामी श्रद्धानंदजी यांनी घंटी वाजवली व गुरुकुलातील विद्यार्थी रांगेत उभा राहीले त्यावेळी ब्रिटीश अधिकाऱ्यास स्वामीजी म्हणाले हा गुरुकुलातील एक-एक विद्यार्थी हा भारतीय बॉम्ब आहे. असे शिक्षण व विद्यार्थी पुर्वीच्याकाळी तयार होत होते. तसे परत होणे अपेक्षित आहे, तरच भारत लवकरच महासत्ताधिश बनेल. आज अमेरिका हा विनाकारण आर्थिक त्रास देत आहे. त्रास देण्यापुर्वी घाबरला पाहिजे. तरच भारतीयांची जगात शान व मान उंचविल्याशिवाय राहाणार नाही. जग भारतीयांना घाबरले पाहिजे. असे काम भारतीयांनी केले पाहिजे. किमान करण्याचा प्रयत्न केला पाहिजे. मुळात आपल्यात क्षमता आहे, कौशल्य आहे. अशा स्थितीत केवळ प्रयत्नाची गरज आहे. भारताची सध्याची वाटचाल महासत्ताधिशाकडे आहे. यात दुमत नाही. त्याच प्रमाणे भारतीय स्वसरक्षणासाठी युद्धात सक्षम असले पाहिजे. युद्धायंत्रणेच्या बाबती अग्रेसर असले पाहिजे. भारतीय बनावटीचे युद्धसामुग्री निर्माण करण्याचा प्रयत्न केला पाहिजे. अधिक तरतुद यासाठी असल्या पाहिजेत. भारत हा लवकरच अमेरिकेपेक्षा महासत्ताधिश बनला पाहिजे. यासाठी भारतीयांनी तसे प्रयत्न करण्याची गरज आहे.

लातूर/प्रतिनिधि : लातुर शहरात दिनांक ०६/०९/२०२५ रोजी श्री से विसर्जन असल्याने शहरात विविध मंडळातर्फे वाजत-गाजत श्री ची मिरवणुक काढण्यात येते. त्यामुळे जनतेच्या सोयीच्या व सुरक्षीततेच्या दृष्टीने लातूर शहरातील खालील मार्गावर वाहतुक बंद करणे व पर्यायी मार्गाने वळविणे आवश्यक आहे.
लोकांच्या दैनंदीन कामकाजानिमीत व दळणवळणानिमीत त्यांना विविक्षीत ठिकाणी पोहचणे निकडीचे असते, सदरच्या अडचणी लक्षात घेता सदर भागातुन वाहतुक बंद करणे व वाहतुक वळविणे आवश्यक आहे. तरी दिनांक ०६/०९/२०२५ रोजी सदर भागातील वाहतुक बंद करुन विविध भागात वळविणे आवश्यक आहे.
दिनांक ०६/०९/२०२५ रोजी सकाळी १०.०० ते रात्री २३.०० वाजेपर्यंत वाहतुकीस बंद असणारे मार्ग
अ) मिरवणुका या पी.व्ही.आर चौक ते दयानंद गेट, छत्रपती शिवाजी महाराज चौक,अशोक हॉटेल,

गांधी चौक, हनुमान चौक, गंजगोलाई तसेच काही मिरवणुका छत्रपती शिवाजी महाराज चौक, आदर्श कॉलनी, राजीव गांधी चौक ते बांधकाम भवन व काही मिरवणूका विवेकानंद चौक ते शाहु चौक, गंजगोलाई, सुभाष चौक, दयाराम रोडने खडक हनुमान, पटेल चौक, सिद्धेश्वर चौक या मार्गे सिद्धेश्वर मंदीर येथे विसर्जन होणार आहे. त्यामुळे दिनांक ०६/०९/२०२५ रोजी सकाळी १०.०० ते रात्री २३.०० वाजे पर्यंत सदरचा रोड हा सर्व प्रकारच्या वाहनांना (मोटर सायकल, श्री व्हीलर, एस.टी.बसेस, ट्रक,टॅम्पो,टॅक्सी,टॅक्लॅस्स, मिनीडोअर इ.) वाहतुकीसाठी बंद करण्यात येत आहे.

दिनांक ०६/०९/२०२५ रोजी सकाळी १०.०० ते रात्री २३.०० वाजेपर्यंत पर्यायी मार्गः
ब) तरी जनतेने श्री विसर्जन काळात खालील पर्यायी मार्गाचा अवलंब करावा.
१) पी.व्ही.आर चौकातुन शिवाजी चौक व शहरात येणारे एस.टी.बसेस पी.व्ही.

राज्य महोत्सव = गणेशोत्सव

गणेशोत्सव हा महाराष्ट्रासह संपूर्ण भारतात अतिशय उत्साहाने आणि भक्तिभावाने साजरा केला जाणारा महत्त्वपूर्ण सण आहे. श्री गणेश हे विघ्नहर्ता, बुद्धीचे दैवत व मंगलकार्यांचे अधिपती मानले जातात. लोकमान्य टिळकांनी स्वातंत्र्यचळवळीच्या काळात या उत्सवाला सार्वजनिक रूप दिले. त्यामागचा उद्देश समाजातील एकता वाढवणे व स्वराज्याच्या लढ्यासाठी लोकांना एकत्र आणणे हा होता. त्यामुळे गणेशोत्सवाला सामाजिक, सांस्कृतिक आणि ऐतिहासिकही महत्त्व प्राप्त झाले.

गणेशोत्सव हा फक्त धार्मिक उत्सव नसून तो समाजाला एकत्र बांधणारा, संस्कृती जणणारा आणि पर्यावरणपूरकतेचा संदेश देणारा प्रे्रणादायी उत्सव आहे. गणेशोत्सवाच्या काळात राज्यात मोठ्या प्रमाणात पर्यटन, त्यावर आधारित विविध उद्योग व व्यवसाय यांना मोठ्या प्रमाणात चालना मिळते. राज्याची परंपरा व संस्कृती जपली जाते. ही परंपरा आणि संस्कृती अधिक वृद्धिंगत व्हावी यासाठी राज्याचे सांस्कृतिक कार्य मंत्री अॅड.आशिष शेलार यांनी आपला गणेशोत्सव हा ‘राज्य महोत्सव’ म्हणून साजरा करण्याची १८ जुलै २०२५ रोजी विधीमंडळात घोषणा केली. त्यानुसार शासनाने १४ ऑगस्ट २०२५ रोजी गणेशोत्सव हा राज्य महोत्सव म्हणून जाहीर केले.

गणेशोत्सवाला शासनाकडून राज्य महोत्सवाचा दर्जा देण्यात आल्यानंतर या महोत्सवांतर्गत आयोजित करण्यात येणाऱ्या उपक्रम आणि इतर कार्यक्रम समन्वयनासाठी पु.ल.देशपांडे महाराष्ट्र कला अकादमी, मुंबई या कार्यालयाकडे जबाबदारी देण्यात आली.

श्री गणेश मंडळे आणि सार्वजनिक गणेश मंडळांसाठी विशेष उपक्रम राबविण्यात येत आहेत. याअंतर्गत महाराष्ट्र राज्य उत्कृष्ट सार्वजनिक गणेशोत्सव मंडळ स्पर्धेचा या वर्षापासून तालुकास्तरापर्यंत विस्तार

गणपती मंदिरे व प्रसिद्ध सार्वजनिक मंडळाच्या गणपतींचे थेट दर्शन जगभरातील गणेशभक्तांना एकाच ठिकाणी उपलब्ध व्हावे, याकरिता सुरू करण्यात आलेल्या पोर्टलला देखील गणेशभक्तांचा मोठ्या प्रमाणात प्रतिसाद लाभत आहे. या पोर्टलमुळे प्रामुख्याने मुंबईचा लालबागचा राजा, मुंबईचा राजा, खेतवाडीचा गणराज, पुण्याचा दाडूशेट हलवाई, श्री सिद्धिविनायक मंदिरातील सिद्धिविनायकाचे दर्शन, अष्टविनायकांचे व टिटवाळ्याच्या गणपतींचे दर्शन एकाच क्लिकवर उपलब्ध झाले आहे. या

दोन्ही पोर्टलमुळे जगभरातील गणेशभक्तांना घरबसल्या विविध जिल्ह्यातील व शहरातील गणपतींचे अतिशय सुलभ दर्शन होत आहे.

भजनी मंडळ गणेशोत्सव काळात भजनी मंडळांचा मोठा सहभाग असतो. याच अनुषंगाने राज्यातील नोंदणीकृत तसेच भजन क्षेत्रातील शिखर संस्थाना रूपये ५ कोटी अनुदान देण्याबाबतची तरतूद करण्यात आली. राज्यात १८०० भजनी मंडळे नोंदणीकृत असून त्यांना प्रत्येकी २५ हजार रुपये अनुदान म्हणून देण्यात येणार आहे.

रील स्पर्धा गणेशोत्सवाला रील स्पर्धेच्या माध्यमातून देश-विदेशात नवे आयाम मिळावे, यासाठी महाराष्ट्र चित्रपट

आंतरराष्ट्रीय धर्मादाय दिन : निःस्वार्थ सेवेतून उमलणारे मानवतेचे दर्शन

समाजात प्रत्येक जण सारख्या संधींनी, सारख्या साधनसंपत्तीने, सारख्या सुखसोयींनी जन्माला येत नाही. कोणाकडे भौतिक संपत्तीची रेलचेल असते तर कोणाला दोन वेळचे जेवणही परवडत नाही. कोणाला शिक्षणाच्या संधी सधे उल्लब्ध होतात तर कोणाला दारिद्र्यामुळे शाळेच्या दारातही पाऊल ठेवता येत नाही. कोणाकडे आधुनिक वैद्यकीय सेवा असतात तर कोण जीव वाचवण्यासाठी औषधांच्या अभावाने तडफडत राहतो. या असमानतेच्या जगात माणसाला माणसाचा आधार आवश्यक ठरतो. मानवाच्या इतिहासात जर काही मूल्ये शाश्वत ठरली असतील तर त्यामध्ये करुणा, सहातुभूती, मदतीची वृत्ती आणि निःस्वार्थ सेवा या मूल्यांचा नक्की समावेश होतो. माणूस हा सामाजिक प्राणी आहे, ही संकल्पना केवळ समाजशास्त्रापर्यंतच मर्यादित नाही तर ती मानवी अस्तित्वाची मूलभूत अट आहे. माणूस एकटा जीवन जगू शकत नाही. त्याच्या जगण्याला अर्थ प्राप्त होतो तो एकमेकांच्या सहकार्याने, आधानाने, प्रेमाने आणि सेवाभावाने. धर्मादाय कार्य हीच त्या सहजीवन संस्कृतीची मूळ प्रेरणा आहे. याच भावनेच्या स्मरणार्थ दरवर्षी ५ सप्टेंबर रोजी ‘आंतरराष्ट्रीय धर्मादाय दिन’ साजरा केला जातो.

दरवर्षी ५ सप्टेंबर रोजी साजरा केला जात असलेला हा ‘आंतरराष्ट्रीय धर्मादाय दिवस मद्र तेरेसा यांच्या स्मृतिदिनाशी जोडलेला आहे. कलकत्त्याच्या गल्लीबोळांत निराधार, भुकेले, रोगग्रस्त, निराश्रित यांना त्यांनी उचलून घेतले. त्यांनी त्यांना केवळ औषधे वा अन्न दिले नाही, तर मातेच्या मायेने जिवाला आधार दिला. त्यांची सेवा निःस्वार्थतेची खरी परिभाषा होती. म्हणूनच संयुक्त राष्ट्रसंघाने १७ डिसेंबर २०१२ मध्ये ५ सप्टेंबर हा दिवस ‘आंतरराष्ट्रीय धर्मादाय दिन’ म्हणून साजरा करण्यास मान्यता दिली. या निर्णयामुळे धर्मादाय कार्याचे महत्त्व जागतिक स्तरावर अधोरेखित झाले. भारतीय संस्कृतीत धर्मादाय हा जीवनचा अविभाज्य घटक राहिला आहे. आपल्या संस्कृतीत ‘अन्नदानं परमं दानं’ असे म्हटले आहे. धर्मादाय कार्य ही मानवी संस्कृतीतील नवी संकल्पना नाही. भारतीय संस्कृतीत तर ती अनादिकालापासून रुजलेली आहे. ‘दानं’ हे जीवनमूल्य आपल्या परंपरेत

विशेष महत्त्वाचे मानले गेले. अन्नदान, जलदान, विद्यादान, गोदान, भूमीदान अशा अनेक प्रकारांनी दानधर्म आपल्या समाजजीवनाचा पाया ठरला आहे. प्राचीन काळात राजा असो वा प्रजा, सर्वांनी आपल्याकडील थोडेकार साधनसंपत्ती समाजोपयोगी कार्यासाठी खर्च करणे हे आपले कर्तव्य मानले. त्यामुळे धर्मादाय कार्य हा केवळ धार्मिक कृत्यांचा भाग नसून, तो मानवी जीवनशैलीचा अविभाज्य घटक बनला आहे. संतपरंपरेतील संत तुकाराम, संत ज्ञानेश्वर, संत नामदेव, संत एकनाथ यांसारख्या संतांनी परोपकाराचे महत्त्व सांगितलेले असून या तत्त्वाने आपले समाजजीवन समृद्ध झाले.

आजच्या आधुनिक जगात धर्मादाय कार्याची व्याप्ती आणखी विस्तृत झाली असून धर्मादाय कायनि नवे आयाम घेतले आहेत. पूर्वीचे दान हे प्रामुख्याने वैयक्तिक पातळीवर होत असे; आता ते संस्थात्मक स्वरूपात विस्तारले आहे. हे कार्य केवळ धार्मिक वा पारंपरिक कृत्यापुरते मर्यादित न राहता शिक्षण, आरोग्य, पर्यावरण, महिला सक्षमीकरण, बालकल्याण, कौशल्यविकास, आपत्ती व्यवस्थापन या क्षेत्रांत सक्रिय झाले आहे. गरीब विद्यार्थ्यांना शिष्यवृत्ती, अनाथ मुलांना निवारा, ग्रामीण भागात आरोग्यशिबिरे, अपंगांसाठी साधने, महिलांना स्वावलंबनासाठी मदत अशा असंख्य स्वरूपांत धर्मादाय कार्य पुढे येत आहे. स्वयंसेवी संस्था, शैक्षणिक संघटना, सामाजिक चळवळी, धार्मिक ट्रस्ट, तसेच औद्योगिक घराण्यांनी उभारलेले ‘कॉर्पोरेट सोशल रिसपॉन्सिबिलिटी’ उपक्रम या सगळ्यांनी धर्मादाय कार्याला नवीन दिशा दिली आहे. धर्मादाय म्हणजे केवळ पैशाची देणगी नव्हे, तर वेळ दान करणे, ज्ञान वाटणे, रक्तदान करणे, अवयवदान करणे, पर्यावरणासाठी झाडे लावणे, एखाद्या दुःखी व्यक्तीचे बोलणे शांतपणे ऐकणे हीसुद्धा धर्मादायाचीच रूपे आहेत. कधी कधी भावनिक आधार देणे हे भौतिक मदतीपेक्षा जास्त मूल्यवान ठरते. त्यामुळे धर्मादायाचा खरा अर्थ म्हणजे आपल्याकडील कोणतेही साधन निःस्वार्थ भावनेने इतरांच्या हितासाठी वापरणे होय. जगभरात धर्मादाय कायनि समाजाला दिलासा दिला आहे. आफ्रिकेत उपासमारीविरुद्ध लढणाऱ्या संस्था, युद्धप्रस्तांना मदत करणारे स्वयंसेवक, नैसर्गिक

आर.चौकातुन रिंगरोडने नवीन रेणापुर नाका मार्गे जुना रेणापुर नाका येथील बसस्टॅन्डचा वापर करतील.बाकी सर्व वाहने जुना रेल्वे लाईनच्या पॅरलल रोडचा वापर करतील.

२) औसा रोडने शहरात येणा-या एस.टी.बसेस या वाडा हॉटेल येथून रिंग रोडने, खाडगाव टी पॉईंट, पी.व्ही.आर चौक, रेल्वे स्टेशन चौक, नविन रेणापूर नाका मार्गे जुना रेणापूर नाका येथील बसस्थानक क्र २ चा वापर करतील. तसेच चार चाकी, तीन चाकी व दोन चाकी वाहने जुना औसा रोड एल.आय.सी.कॉलनी, नाईक चौक,सुतमील रोड या मार्गाचा वापर करतील.
३) रेणापुर रोडने शहरात येणाया एस.टी.बसेस जुना रेणापुर नाका येथील बसस्थानकाचाच वापर करतील.रेणापुर रोडने येणारी चार चाकी,तीन चाकी व दोन चाकी वाहने ही जुना रेणापुर नाका बालाजी मंदीर व खोरी गल्ली या मार्गाचा वापर करतील.
४) गंजगोलाई-सुभाष चौक-दयाराम रोड मार्गे-खडक हनुमान-सिध्देश्वर मंदिर या मिरवणुक

मार्गावर सर्व वाहनास सदरचा रोड वाहतुकीसाठी बंद करण्यात आला आहे.

५) नांदेड रोडने शहरात येणा-या एस.टी.बसेस या गरुड चौक, सिद्धेश्वर चौक,नविन रेणापुर नाका मार्गे जुना रेणापुर नाका येथिल बसस्थानकाचा वापर करतील.

६) तसेच शहरातील वाहतुकीसाठी जनतेस) राजस्थान विद्यालय ते दयानंद गेट या पॅरलल रोडचा) गांधी चौक ते बसवेश्वर महाविद्यालय - रमा चित्रपटगृह खोरी गल्ली शिवनेरी लॉज या मार्गाचाच अवलंब करावा. जुना रेणापुर नाका बसस्थानक येथे येणा-या व जाणा-या सर्व बसेस परत त्याच मार्गे रिंग रोडने जातील.

तरी सर्व नागरीकांनी उक्त आदेशाप्रमाणे वाहतुकीसाठी बंद असल्याचे घोषित करण्यात आलेल्या मार्गाचा वापर न करता पर्यायी मार्गांचा वापर करून महानगरपालिका व पोलिस प्रशासनास सहकार्य करावे.

संकल्पनेतील वर्ल्ड युनेस्को मानांकन मिळालेले छत्रपती शिवाजी महाराज यांचे गडकिल्ले, ऑपरेशन सिंदूर, आत्मनिर्भर भारत, स्वदेशी संकल्पना असे विविध विषय घेऊनही हा कार्यक्रम राबविण्यात येत आहे. श्री गणेशाला वंदन करण्यासाठी पु.ल.देशपांडे अकादमीकडून ‘आला रे आला गणराया आला’ या विशेष गीताचीही निर्मिती करण्यात आली.

जागतिक व्यासपीठ गणेशोत्सवानिमित्त कलाकारांना महाराष्ट्र राज्याबाहेर देखील व्यासपीठ मिळणार आहे. याचाच एक भाग म्हणून २७ ते २९ ऑगस्ट, २०२५ दरम्यान वन संशोधन केंद्र डेहराडून या ठिकाणी सांस्कृतिक कार्यक्रमाक आयोजन करण्यात आला. नवी दिल्ली येथील महाराष्ट्र सदन येथे १ सप्टेंबर २०२५ सांस्कृतिक कार्यक्रम झाला तर ३ सप्टेंबर २०२५ रोजी के एम गिरी सभागृह, बेळगाव या सीमावर्ती भागात गणेशोत्सवाचे सांस्कृतिक कार्यक्रम आयोजन करण्यात आले. सर सयाजीराव नगर वडोदरा गुजरात या ठिकाणी म्हणजेच ४ सप्टेंबर २०२५ रोजी भाग्य सांस्कृतिक कार्यक्रमचे आयोजन करण्यात आले आहे. तसेच ५ सप्टेंबर २०२५ रोजी गोवा राज्यात मराठी बांधवांसाठी भव्य संस्कृतिक कार्यक्रमाचे आयोजन करण्यात येत आहे.

गणेशोत्सवाला ‘‘राज्य महोत्सव’’ दर्जा मिळाल्याने महाराष्ट्राच्या सांस्कृतिक वारशात एक भरीव वाढ झाली आहे. लोकसहभाग, डिजिटल प्रसार, आंतरराष्ट्रीय पातळीवरील मान्यता आणि पर्यावरणपूरक उपक्रम यामुळे हा उत्सव केवळ धार्मिक न राहता जगाला एकत्र आणणारा सांस्कृतिक सोहळा ठरणार, हे नक्की

– संजय डी.ओरके, विभागीय संपर्क अधिकारी

आपत्तींमध्ये धावून जाणारे कार्यकर्ते हे सर्व धर्मादाय वृत्तीचे उदाहरण आहेत. भारतातही पूर, दुष्काळ, भूकंप, चक्रीवादळ यांसारख्या आपत्तींच्या वेळी धर्मादाय संस्था पीडितांना मदत करतात. विशेषतः कोरोना महामारीच्या काळात धर्मादाय कार्याची खरी ताकद दिसली. रुग्णांसाठी ऑक्सिजन, औषधे, अन्नधान्य पुरवणे, अंत्यसंस्कार व्यवस्थेत मदत करणे या सेवेमुळे लाखो जीव वाचले. धर्मादाय कार्याचे खरे सामर्थ्य समाजात दीर्घकालीन बदल घडवण्यात आहे. एका भुकेल्याला अन्न देणे आवश्यक आहेच; पण त्याला शिक्षण, रोजगाराची संधी देणे अधिक परिणामकारक ठरते. धर्मादायाने व्यक्तींना आत्मनिर्भर बनवले पाहिजे. दारिद्र्य, निश्करता, बेरोजगारी, विषमता कमी करण्यासाठी धर्मादाय कार्याने दीर्घकालीन उपाययोजना राबवणे गरजेचे आहे.

आजची तरुणई या कार्यात सक्रिय झाली आहे. ‘रॉबिनहूड आर्मी’सारखे गट उरलेले अन्न गोळा करून भुकेल्यांपर्यंत पोहोचवतात. ‘युथ फॉर सेवा’सारख्या संस्था ग्रामीण भागात आरोग्य आणि शिक्षणाच्या संधी उपलब्ध करून देतात. महाविद्यालयीन विद्यार्थी ‘राष्ट्रीय सेवा योजना’ आणि राष्ट्रीय छात्र सेना’ द्वारे गावोगावी जाऊन शैक्षणिक व सामाजिक उपक्रम राबवतात. ‘सोशल मीडियाच्या मदतीने निधी संकलन, रक्तदान मोहिमा, शैक्षणिक साधनांची उभारणी या उपक्रमांमध्ये युवकांची मोठ्या प्रमाणात भागीदारी दिसत असून हीच नवी पिढी धर्मादाय कार्याचा चेहरा बदलत आहे. तथापि, धर्मादाय क्षेत्रात काही आव्हानेही आहेत. काही संस्था निधीचा अपव्यय करतात, पारदर्शकता नसते, बनावट उपक्रम राबवले जातात. या सर्वांमुळे धर्मादाय कार्याची विव्वासाहता डळमळते. म्हणूनच या कार्यात प्रामाणिकपणा, जबाबदारी

आणि पारदर्शकता आवश्यक आहे. धर्मादाय कार्य हे प्रसिद्धीच्या हव्यासापोटी नसून निःस्वार्थतेच्या भावनेतूनच व्हायला हवे. धर्मादाय कार्याचा लाभ फक्त गरजूंनाच नाही, तर दान करणाऱ्यालाही होतो. दानातून मिळणारा अंतःकरणातील आनंद, समाधान आणि शांतता हे पैशाने विकत घेता येत नाही. म्हणूनच धर्मादाय हा केवळ सामाजिक कर्तव्य नसून जीवन जगण्याची एक अर्थपूर्ण पद्धत आहे.

‘आंतरराष्ट्रीय धर्मादाय दिन’ आपल्याला आठवण करून देतो की आपण या समाजाचे देणे लागतो आणि ते परत करण्याचा एक मार्ग म्हणजे धर्मादाय कार्य करणे होय. मोठ्या देण्यांचा आवश्यकता नाही; लहान कृतीदेखील समाजात मोठा बदल घडवतात. वाढदिवशी रक्तदान करणे, सण-समारांभामध्ये गरीबांना अन्नदान करणे, वाचनालयासाठी पुस्तके देणे, एखाद्या अनाथ मुलाच्या शिक्षणाचा खर्च उचलणे अशा छोट्या छोट्या कृतींचे मूल्य अरमोल आहे. मद्र तेरेसा म्हणत असत की, ‘आपण जे करतो ते समुद्रातील एक थेंब आहे; पण त्या थेंबाशिवाय समुद्र अपूर्ण आहे.’ आपण प्रत्येकाने आपापला तो थेंब दिला तर समाजात करुणा, समानता आणि माणुसकीचे खरे साम्राज्य निर्माण होईल. निःस्वार्थ सेवेतून उमलणारे हे मानवतेचे दर्शनच जगाचे खरे वैभव आहे, आणि त्याच दर्शनाचा गौरव करण्यासाठी आंतरराष्ट्रीय धर्मादाय दिन आपल्याला अंतर्मुख करतो.

डॉ. राजेंद्र बगाटे (लेखक, समाजशास्त्र आणि मराठीचे अभ्यासक आहेत) मो. क्र. ९९६०१०३५८२, ईमेल-bagate.rajendra4@gmail.com



वाढत्या मुलांना कॅल्शियमच्या कमतरतेचा त्रास होत असल्याचे अनेकदा दिसून येते. कॅल्शियमच्या कमतरतेमुळे लहान मुलांची हाडे कमकुवत होतात त्यामुळे त्यांना चालण्यास त्रास होतो किंवा ते अत्यंत कमकुवत होतात. कॅल्शियम हे एक खनिज आहे जे मुलांच्या सामान्य वाढ आणि विकासासाठी अत्यंत आवश्यक आहे. कॅल्शियम हाडांची ताकद, मानसिक कार्यक्षमता, रोगप्रतिकारक शक्तीचे कार्य आणि स्नायूंच्या आकुंचनासाठी देखील आवश्यक आहे. कॅल्शियमच्या कमतरतेम ुळे, मुलांना हात-पायांमध्ये मुंया येणे, हाडे फ्रॅक्चर होण्याचा धोका वाढतो आणि दातांचा बाहेरील थर खराब

होतो. डॉ. निताशा गुप्ता यांनी सोशल मीडियावर घरगुती प्रोटीन पावडरची रेसिपी शेअर केली आहे. जी ६ वर्षे ते १५ वर्षे वयोगटातील मुलांसाठी कॅल्शियम पावडर म्हणून उपयुक्त ठरत आहे. ही पावडर कशी बनवायची याची रेसिपी सांगितली असून यामुळे मुलांमध्ये कधीही कॅल्शियमची कम तरता होणार नाही. जाणून घ्या ही पावडर कशी बनवता येते. मुलांना कॅल्शियमची कमतरता भासू नये म्हणून

पावडर बनवा. डॉक्टर निताशाच्या म्हणण्यानुसार पावडर बनवण्याची सामुग्री



आणि रेसिपी
गॅसवर भांड ठेवा आणि त्यात अर्धा चमचा तूप घाला. आता त्यात २५० ग्रॅम मखना टाका आणि हलका तपकिरी होईपर्यंत शिजवा आणि बाहेर काढा.
यानंतर पुन्हा थोडे तूप घालून २५ ग्रॅम बदाम


घालून तळून घ्या आणि बाहेर काढा.
पुढच्या टप्प्यात ५० ग्रॅम पोहे घेऊन तुपात भाजून घ्या. हे तिन्ही पदार्थ एकऊ करून मिश्रण थंड करा.
आता तिन्ही बारीक करून बारीक पावडर बनवा. ही पावडर तुम्ही एक महिना ठेवू शकता.
बाहेर फिरायला जाताना कोमट दुधात एक चमचा पावडर मिसळून मुलांना देऊ शकता.
प्रोटीन पावडरची रेसिपी अशी बनवा
प्रोटीन पावडर या पावडरने लहान मुलांनाही खीर किंवा प्रोटीन ज्यूस बनवता येते.
प्रोटीन बनवण्यासाठी एका भांड्यात चतुर्थांश ग्लास दूध घ्या आणि त्यात २ चमचे तयार पावडर टाका

डॉ. निताशा यांच्या म्हणण्यानुसार, ही पावडर ६ वर्षे ते १५ वर्षे किंवा त्याहून अधिक वयाच्या मुलांना खाऊ घालू शकते. यामुळे शरीरात कॅल्शियमची कमतरता भासत नाही आणि मुले तंदुरुस्त आणि निरोगी राहतात.
मखानाचा फायदा
मखानामुळे मुलांच्या शरीरात ताकद वाढेल. हृदयाचे आरोग्य राहिल उत्तम. मुलांच्या शरीरात ताकद, ऊर्जा आणि उत्साह वाढवण्यासाठी होतो फायदा
तूपाचा फायदा
तूपामुळे शरीराला ताकद मिळते. तसेच सांध्यांमध्ये योग्यप्रकारे घर्षण होण्याकरिता तूपाचा फायदा होतो. तूपामुळे बाळाला शौचाला चांगली होते. तसेच ताकद वाढते.

मराठवाड्यातील नांदेड ,लातूर, बीड, परभणी या जिल्ह्यात गेल्या आठवड्यात अतिवृष्टी झाली. मराठवाड्यातील १३० मंडळात येणाऱ्या जवळपास २ हजार५५० गावांना या अतिवृष्टीचा फटका बसला. अतिवृष्टीमुळे पिकांची तर नासाडी झालीच आहे पण शहरी भागातही मोठ्या प्रमाणात पाणी साचले होते. या अतिवृष्टीची सर्कार दरबारी नोंद आहे. पालकमंत्रीआकडून त्याची पाहणीही झाली आहे. परंतु अतिवृष्टीग्रस्त नागरिकांना मदतीसाठी अजून वाट पहावी लागत आहे. मराठवाड्यातील नांदेड, लातूर, बीड, परभणी या जिल्ह्यांत मागच्या आठवड्यात अतिवृष्टी झाली. मराठवाड्यातील १३० मंडळांत येणाऱ्या जवळपास २५५० गावांना या अतिवृष्टीचा फटका बसला. वार्षिक सरासरी ६७९ मि.मी.च्या तुलनेत विभागात ५७३ मि. मी. म्हणजेच ८४% पाऊस झाल्याची नोंद आहे. मराठवाड्यात झालेल्या अतिवृष्टीमुळे लाखो हेक्टरवरील पिकांची पूर्ण नासाडी झाली. एवढेच नव्हे तर शहरी भागात असलेल्या घरांमध्ये गुडघाभर पाणी शिरले. अतिवृष्टीमुळे मराठवाड्यात कोट्यवधींचे नुकसान झाले आहे. अतिवृष्टीग्रस्त नागरिक, शेतकरी व व्यापारी राज्य शासनाकडून मदतीच्या प्रतीक्षेत आहेत. मराठवाड्यात प्रशासनाकडून पंचनामे सुरू झाले आहेत. पालकमंत्रीाकडूनही पूरग्रस्त भागाची पाहणी झालेली आहे. शासनाने लवकरात लवकर अतिवृष्टीग्रस्तांना आर्थिक मदत द्यावी, अशी मागणी होत आहे.

मराठवाड्यात मुसळधार पावसाचा कहर कायम असून नांदेड जिल्ह्यात गुरुवारी एकाच दिवशी तब्बल १३२.७ मिलिमीटर पाऊस झाला. याच जिल्ह्यातील ७३ महसूल मंडळात अतिवृष्टी झाली. मागील आठवड्यात चार दिवस मराठवाड्याला पावसाने झोडपले. विभागात शुक्रवारी सकाळी साडेआठपर्यंत ६० मिलिमीटर पाऊस झाला. नांदेड आणि लातूर जिल्ह्यात पावसाची तीव्रता अधिक होती. नांदेड जिल्ह्यात एका दिवसात १३२.७ मिमी पाऊस झाला तर लातूरला ९१.८, छत्रपती संभाजीनगर २९.९, जालना १३.१, बीड ४८.४, धाराशिव १६.१, परभणी ३८.४ आणि नांदेड जिल्ह्यात गुरुवारी तब्बल १३२.७ मिलिमीटर पाऊस झाला. हिंगोलीत १९.९ असा जिल्हानिहाय पाऊस झाला. पावसामुळे नदी-नाले दुथडी भरून वाहत आहेत. नांदेड आणि लातूर जिल्ह्यात अनेक पुलावरून पाणी वाहत असल्यामुळे वाहतूक ठप्प झाली होती. आजही बंधारे, तलाव पूर्ण भरून ओसंडून वाहत आहेत. या दोन जिल्ह्यांत पावसामुळे खरीप पिकांचे अतोनात नुकसान झाले आहे. विभागात १३० महसूल मंडळांत अतिवृष्टी झाली आहे. त्यात नांदेड जिल्ह्या-तील ७३ मंडळांचा समावेश आहे. कंधार आणि माळाकोळी महसूल मंडळात २८४ मिमी पाऊस झाला. विष्णुपुरी (२६७), कुरुळा (२२९), बारूळ, जायकवाडी धरणे भरली. जोरदार पावसामुळे मोठ्या धरणात पाण्याची आवक वाढली. जायकवाडी, सिद्धेश्वर, मानार आणि सिना

पौष्टिक खा, फिट रहा!



नव्या वर्षात तुम्ही फिटनेसच्या दृष्टीने काही संकल्प करत असाल तर त्याची सुरुवात आतापासून करणं गरजेचं आहे. सध्याचा काळात अत्याधुनिक जिम आणि उत्तम व अनुभवी व्यायाम प्रशिक्षक या सर्वांमुळे कठीण वाटणारा व्यायाम आता सोपा वाटू लागला आहे. तसेच काळाची गरज जाणून



डॉक्टर टीप्स

अनेकांती पावलं जिमच्या दिशेने वळू लागली आहेत. तुमच्या संकल्पाच्या दृष्टीने फायदेशीर ठरतील अशा व्यायामाच्या प्रकारांविषयी आजच्या लेखातून जाणून घेऊ या...
स्प्रिंगिंग
या व्यायाम प्रकारात सायकल चालवण्यास प्राधान्य दिलं जातं. हे हृदय आणि फुफ्फुसासाठी फायदेशीर असतं. तुमच्या पायांच्या स्नायूंना देखील बळकटी मिळते. सायकलींमध्ये येणाऱ्या नवनव्या तंत्रज्ञानामुळे लोकांची सायकल चालवण्यात रुची वाढली आहे.
सोबतच व्यायाम करण्यासाठी इतर पर्यायांसोबतच सायकलचा वापर देखील वाढत चालला आहे.
(क्रमशः)

सेक्सी ड्रेस घालल्यावर दंड लागणार, तर सेक्सी अदांवरही लागायला पाहिजे !



विनोद

राधा : काय गं राणी, तुझ्या नवऱ्याला तुरुंगात का जावे लागले ?
राणी : काय नाही गं, यांनी नोटा छापायची सरकारशी स्पर्धा केली म्हणून.

Tourist = Ye kiska kankaal hai..?
Santa = Ye tipu-sultaan ka kankaal hai..
Tourist = Or ye bagal wala chhota sa kankaal kiska hai..?
Santa = Ye bhi tipu-sultaan ka kankaal hai.. jab wo chhota bachcha tha....



शब्दांपेक्षा मौनच जास्त बोलके असते.
- कालाईल

संस्कृत सुभाषित
आयुः सत्त्वबलोग्यसुखप्रीतिविवर्धना:।
रस्याः र्स्निग्धाः र्स्थिरा इद्वा आहाराः सात्विकप्रिया : ।।
अर्थ - जो आहार आयुष्य, मनोबल, शक्ती, प्रेम, सुख यांचे संवर्धन करतो, तोच आहार सात्विक लोकांना प्रिय असतो.(हा स्निग्ध आणि रसमय आहार असतो.)

मनोरंजक महाशब्दकोडे

१	२	३	४		५		६	७	८		९		१०		
११					१२		१३		१४		१५				
				१६				१७		१८				१९	
२०	२१						२२		२३				२४		
२५			२६			२७			२८					२९	३०
			३१	३२				३३		३४	३५			३६	
		३७		३८				३९							
४५					४६			४७		४८			४९		४४
४९				५०				५१				५२			
			५३					५४			५५		५६		
५७	५८			५९		६०		६१		६२			६३		
६४					६५		६६			६७		६८		६९	७०
	७१			७२			७३		७४			७५	७६		
			७७		७८	७९					८०				
८१					८२			८३					८४		

४८.पाऊस
४९.लस
५०.टमटमनगरी
५२.वाकडा
५३.आरपार
५४.तन
५५.रान
५६.तीक्ष्ण
५७.वासर
५९.लकवा
६१.म
सलत
६३.काक
६४.लवमात्र
६५.सरदार
६७.गवाक्ष
६९.डास
७१.तार
७३.हणमंत
७५.माया
७७.भारवाहक
८१.प्रभाकर
८२.मार
८३.क्रामत
८४.नायक

उभे उतवे

१.कापडचोपट
२.टर
३.काच
४.सनातन
५.सराफ
७.माघ
८.परभारे
९.परतपरत
१०.भरभराट
१२.आकाशयान
१३.मडके
१५.दार
१७.कीरवा
२१.रद
२३.वारसाहक्क
२६.रस
२७.साधारण
३०.कसकस
३२.मानवता
३३.साहस
३५.गर
३६.टणक

३७.नवरस
४१.खारट
४२.नऊ
४३.रस-वान
४४.वाकडातिकडा
४५.हालहवाल
४६.कमरकस
४७.जननमरण
४८.पारी
५०.टपाल
५१.मत
५३.आरमार
५५.रा-तवा
५८.सवतासुभा
६०.वार
६२.लगत
६६.दाहक
६८.क्षमा
७०.सहाय्यक
७२.थोर
७४.मंथरा
७६.यातना
७७.भार
७८.वामा
७९.हर
८०.अंत

आडवे

शब्द

१. खर्चात कपात
६. पुष्कट
९. पोटापुरता शिधा
११. प्रमाणपत्र
१२. विश्रंती
१४. गणगोत
१६. तात्काळ
१८. आपला देश
१९. मोठी चूल
२०. चोरी करणारा
२२. झाडलोट
२४. वाढलेला व्याप
२५. जरतारीचा मोर यावर नाचतो
२७. प्रयत्न
२८. घाव, प्रहार
२९. रोखलेली नजर
३१. संतोष, आनंद
३४. समुद्रकिनारा
३८. पुरुष
३९. शिव! शिव!
४०. नुसतीच भटकंती
४१. विशेष
४२. अत्यंत यातनामय अवस्था
४५. माळ, सर
४६. हात
४८. पर्जन्य
४९. फोडातील द्रव
५०. गण्यांची जागा
५२. वक्र
५३. पूर्ण भेटून जाणारे
५४. शरीर
५५. अण्व्य, जंगल
५६. तीव्र, अत्यंत टोकदार
५७. दिवस

अडवे

५९. अर्धांगवायू
६१. चर्चा
६३. कावळा
६४. थोडेसुद्धा, अल्पप्रमाण
६५. टोळीचा प्रमुख
६७. खिडकी
६९. मच्छर
७१. तातडीचे संदेशवहन करण्याचा नामशेष झालेला प्रकार
७३. हनुमान (ग्रा.)
७५. प्रेम, ममता
७७. हमाल
८१. सूर्याचे एक नाव
८२. ठोक, हाण!
८३. युक्ती
८४. नेता, पुढारी

उभे शब्द

१. कपडालत्ता
२. टिंगल, टवाळी
३. केव्हा (ग्रा.)
४. शाश्वत, चिरंतन
५. सोन्या-चांदीचा व्यापारी
७. महाशिवरात्रीचा मराठी महिना
८. परस्पर
९. पुन्हा पुन्हा
१०. प्रगती, उन्नत
१२. विमान
१३. कच्चे राहिल्यास निरूपयोगी
मृत्तिकापात्र
१५. निवासस्थान
१७. आत-बाहेर करण्याची चौकट
२१. दात
२३. वंशपरंपरागत अधिकार
२६. फळातील द्रव
२७. सामान्य
३०. तापापूर्वींचे शहारे
३२. माणूसकी

३३. धैर्य, हिमतीचे काम
३५. मगज
३६. कडक, न दबणारे
३७. साहित्यातील नऊ भावना
४१. मीठाची चव
४२. नाकी दम आणणारा आकडा
४३. भरपूर रस असलेला
४४. वेडावाकडा
४५. परिस्थिती
४६. पळसाचा डिक
४७. जन्म-मृत्यू
४८. मोदकाचे आच्छादान
५०. पत्र
५१. अभिप्राय
५३. नाविकदल
५५. मध्यरात्रीचा पाऊस
५८. विरोध, द्वेष
६०. आठवाड्याचा दिवस
६२. चिकटून, जवळ
६६. अति तीव्र, जाळणारे
६८. माफी, दया
७०. दाताखालचा, मदतनीस
७२. महान
७४. कैकयीची दासी
७६. वेदना
७७. वजन
७८. सुंदर तरुणी, पत्नी
७९. शंकर
८०. शेवट

आडवे उतवे

१.काटकरसर
६.अमाप
९.पसाभार
११.परवाना
१२.आराम
१४.घरदार
१६.तडकाफडकी
१८.भारत
१९.भट्टी
२०.चोर
२२.कोवारे
२४.पसारा
२५.पदर
२७.सायास
२८.वार
२९.टक
३१.समाधान
३४.सागरतट
३८.नर
३९.हरहर
४०.वामावण
४१.खास
४२.नरकवास
४५.हार
४६.कर



थोडक्यात/ संक्षिप्त

सुरेश रैनानंतर आता शिखर धवन ईडी च्या रडारवर, कसून चौकशी होणार

नवी दिल्ली-राजकारणी आणि व्यवसायिकांनंतर आता भारतीय क्रिकेटर्स सुद्धा ए च्या रडारवर आल्याचं पाहायला मिळतंय. काही दिवसांपूर्वी सुरेश रैनाला सुद्धा प्रवर्तन निदेशालयने चौकशीसाठी बोलवलं होतं. त्यानंतर आता भारताचा माजी क्रिकेटर शिखर धवनला सुद्धा ए कडून चौकशीसाठी नोटीस पटवण्यात आली आहे. मीडिया रिपोर्ट्सनुसार प्रवर्तन निदेशालयने गुरुवारी ४ सप्टेंबर रोजी चौकशीसाठी प्रवर्तन निदेशालयच्या कार्यालयात बोलवलं आहे. मिळालेल्या माहितीनुसार शिखर धवननंतर सुरेश रैनाला सुद्धा पुन्हा एकदा प्रवर्तन निदेशालय कार्यालयात बोलवण्यात येणार आहे.

नेमकं प्रकरण काय ?

मीडिया रिपोर्ट्सनुसार प्रवर्तन निदेशालयाने 'वन एक्स बेट' या बेटिंग ऑपशी संबंधित चौकशीच्या प्रकरणी शिखर धवनला चौकशीसाठी बोलवलं आहे. असं मानलं जातंय की माजी भारतीय फलंदाज शिखर धवन काही जाहिरातींद्वारे या बेटिंग ऑपशी जोडला गेला होता. ईडी संपूर्ण प्रकरणावर शिखरकडून स्पष्टीकरण घेऊन चौकशी करू इच्छिते. यापूर्वी सुद्धा अनेक खेळाडू या प्रकरणात अडकलेले आहेत. यामध्ये आणखी अनेक हाय प्रोफाइल व्यक्तींचाही सहभाग असू शकतो, असा अंदाज वर्तवला जात आहे. इतकेच नाही तर या अंपवर अनेक गुंतवणूकदारांची फसवणूक आणि कोट्यवधी रुपये लुटल्याचा आरोप आहे.

’धोनी आणि जोकोविचची हुक्का पार्टी’, युएस ओपनमधील माहीचा फोटो होतोय व्हायरल; चाहत्यांच्या भन्नाट प्रतिक्रिया

नवी दिल्ली-एम एस धोनी आणि हुक्का हा सोशल मीडियावर चर्चेचा विषय झाला आहे. इरफान पठाणने केलेल्या वक्तव्यामुळे हुक्का आणि धोनी चर्चेत आलं आहे. यादरम्यान धोनी युएस ओपनचा सामना पाहण्यासाठी पोहोचल्याचे फोटो व्हायरल होत आहेत. युएस ओपन २०२५मधील नोवाक जोकोविचचा सामना पाहण्यासाठी धोनीने हजेरी लावली होती. दरम्यान चाहत्यांनी या फोटोसहधोनी युएस ओपन २०२५ चा उपांत्य फेरीचा सामना पाहताना दिसला. या सामन्यात जगातील सातव्या क्रमांकाचा खेळाडू नोवाक जोकोविचने टेलर फ्रिट्झचा पराभव करून उपांत्य फेरीत प्रवेश केला. उद्योगपती हितेश संचवी यांनी त्यांच्या इन्स्टाग्राम अकाउंटवर धोनीबरोबरचा एक फोटो आणि जोकोविचच्या सामन्याची क्लिप शेअर केली. या क्वार्टरफायनल सामन्यात जोकोविचने फ्रिट्झचा ६-३, ७-५, ३-६, ६-४ असा पराभव केला. जोकोविचने या हंगामात चारही प्रमुख स्पर्धांमध्ये किमान उपांत्य फेरी तरी गाठली आहे. उपांत्य फेरीत त्याचा सामना कार्लोस अल्काराझशी होईल, ज्याला त्याने गेल्या वर्षी पॅरिस ऑलिम्पिकमध्ये पराभूत करत सुवर्णपदक जिंकले होते. यानंतर या वर्षी जानेवारीमध्ये तो ऑस्ट्रेलियन ओपनच्या क्वार्टर फायनलमधून बाहेर पडला. जोकोविचचा २२ वर्षीय खेळाडूविरुद्ध ५-३ असा विक्रम आहे.दरम्यान धोनीसह नोवाक जोकोविचचा एक फोटोही व्हायरल होत आहे. यावर चाहत्याने धोनी आणि नोवाक जोकोविच सामना संपल्यानंतर एकत्र हुक्का पार्टी केल्याचं म्हटलं आहे.

आशिया चषकासाठी युएईचा संघ जाहीर, भारतीय वंशाच्या बऱ्याच खेळाडूंचा समवेश; कर्णधार पाकिस्तानचा खेळाडू

दिल्ली-आशिया चषक २०२५ येत्या ९ सप्टेंबरपासून सुरू होणार आहे, यावेळी ही स्पर्धा टी-२० स्वरूपात खेळवली जाईल. यावेळी एकूण ८ संघ आशिया चषकात खेळताना दिसणार आहेत. या ८ संघांची विभागणी दोन गटांमध्ये केली जात आहे. आता युएईच्या संघाने आपला संघ जाहीर केला आहे. ज्यामध्ये अनेक भारतीय वंशाचे खेळाडूदेखील आहेत. आणि पाकिस्तानी वंशाच्या खेळाडूंनाही संधी देण्यात आली आहे. युएईच्या संघात १७ खेळाडूंना संधी देण्यात आली आहे. या संघाच्या नेतृत्वाची जबाबदारी मोहम्मद वसीमच्या खांद्यावर दिली आहे. मोहम्मद वसीम हा पाकिस्तानचा खेळाडू आहे. तर भारतीय वंशाचे ४-५ खेळाडू संघात आहेत. युएईने आशिया चषकामध्ये जाहीर केलेल्या संघामध्ये वेगवान गोलंदाज मतिउल्लाह खान आणि डावखुरा फिरकी गोलंदाज सिमरनजीत सिंग या दोन खेळाडूंचे पुनरागमन झालं आहे. या दोन्ही खेळाडूंना युएईमध्ये खेळल्या जाणाऱ्या तिरंगी मालिकेसाठी संघात स्थान देण्यात आले नव्हते, परंतु या दोन्ही खेळाडूंची आशिया चषकासाठी निवड झाली आहे. युएई संघ ९ वर्षांनंतर आशिया चषकामध्ये सहभागी होणार आहे. घरच्या मैदानावर खेळल्या जाणाऱ्या या स्पर्धेत, यूएईला त्यांच्या खेळाडूंकडून चांगल्या कामगिरीची अपेक्षा असेल, ज्यामध्ये बहुतेकांच्या नजरा गोलंदाजीत जुनेद सिक्रीवर असतील.

भारताच्या युकी भांब्रीने युएस ओपनमध्ये घडवला इतिहास, कारकिर्दीत पहिल्यांदाच

दिल्ली-सध्या यूएस ओपन २०२५ स्पर्धा खेळवली जात आहे. या स्पर्धेत भारताच्या टेनिसपटूने इतिहास घडवला आहे. ज्युनियर गटात ऑस्ट्रेलियन ओपन ग्रँड स्लॅम जिंकणारा भारताचा युकी भांब्रीने त्याचा जोडीदार न्यूझीलंडचा मायकेल व्हीनससह पहिल्यांदाच ग्रँड स्लॅम पुरुष दुहेरीच्या उपांत्य फेरीत प्रवेश केला आहे.युकी आणि व्हीनस यांनी ११ व्या मानांकित निकोला पॅकेटिक आणि राजीव राम यांचा ६-३, ६-७, ६-३ असा पराभव केला. यापूर्वी त्यांनी केव्हिक क्राविट्झ आणि टिम पुएट्झ या चौथ्या मानांकित जर्मन जोडीचा पराभव केला होता. दुखापतींमुळे टेनिस एकेरी सोडल्यानंतर ३३ वर्षीय भांब्री दुहेरीवर लक्ष केंद्रित करत आहे.जगातील माजी ज्युनियर नंबर वन खेळाडू भांब्रीची ही सिनियर ग्रँड स्लॅममधील सर्वोत्तम कामगिरी आहे. यासह, भांब्रीने लिअंडर पेस, महेश भूपती आणि रोहन बोपण्णा यांच्यानंतर पुरुष दुहेरीत भारताचे चर्चस्व कायम ठेवले आहे. आता भांब्री आणि व्हीनस यांचा सामना सहाव्या मानांकित ब्रिटनच्या जो सॅलिसबरी आणि नील स्कूप्सकी यांच्याशी होईल.तत्पूर्वी, युकी भांब्री आणि मायकेल व्हीनस या जोडीने ग्री-क्वार्टर फायनलमध्ये जर्मनीच्या केविन क्राविट्झ आणि टिम पुएट्झ या जोडीचा ६-४, ६-४ असा पराभव केला. १४ व्या मानांकित इंडो-किवी जोडीला हा सामना जिंकण्यासाठी एक तास आणि २३ मिनिट लागली. ३३ वर्षीय युकी भांब्रीच्या कारकिर्दीवर दुखापतींचा मोठा परिणाम झाला.

क्रीडा विश्व

धोनीने शोधलेला हिरा पुन्हा लकाकला, टोकले दमदार शतक

दिल्ली-दुलीप ट्रॉफीच्या दुसऱ्या सेमी फायनल सामन्यात वेस्ट झोनचा स्टार फलंदाज ऋतुराज गायकवाडने कमाल केली आहे. ऋतुराज गायकवाडने जबरदस्त शतक झळकावलं आहे. गायकवाडने शतक पूर्ण करताना १३ चौकार टोकले. गायकवाडचं शतक यासाठी सुद्धा खास आहे कारण सेंट्रल झोन विरुद्ध खेळताना वेस्ट झोनने त्यांच्या दोन स्टार फलंदाजांची विकेट गमावली होती. यशस्वी जयस्वाल आणि श्रेयस अय्यर हे दोघे पहिल्यांदा फेल झाले होते. जयस्वाल फक्त ४ धावा करू शकला आणि श्रेयस अय्यर थोडा सेट होत होता तेवढ्यात तो २५ धावा करून बाद झाला. ऋतुराज गायकवाडने केली कमाल : ऋतुराज गायकवाडने दुलीप ट्रॉफीच्या सेमी फायनलमध्ये आपल्या अंदाजात खेळत असताना काही चौकार सुद्धा टोकले. रिस्क न घेता गायकवाडने ७० पेक्षा जास्त स्ट्राईक रेटने शतक टोकलं. त्याने त्याच्या फर्स्ट क्लास क्रिकेटच्या कारकिर्दीत आठव्यांदा शतक झळकावले. गायकवाडसोबत श्रेयस अय्यरही चांगली फलंदाजी करत होता, त्याने चार चौकार मारले पण वेगवान



द्विशतक थोडक्यात हुकले

फलंदाजी करण्याच्या प्रयत्नात तो २८ चेंडूत २५ धावांवर बोलड झाला. पण गायकवाड मात्र क्रीजवर टिकून राहिला आणि लंचनंतर त्याने शतकपूर्ण केलं. आशिया कपमध्ये नाही दिली संधी : ९ सप्टेंबर पासून आशिया कप २०२५ स्पर्थेला सुरुवात होणार आहे. वर्ल्ड कप २०२६ च्या पार्श्वभूमीवर आशिया कप यंदा टी २० फॉर्मेटमध्ये खेळवला जाणार आहे. ऋतुराज गायकवाडला आशिया कपसाठी टीम इंडियात संधी मिळण्याची अपेक्षा होती. परंतु बीसीसीआयच्या सिलेक्शन कमिटीने त्याचा १५ खेळाडूंच्या भारतीय संघात समावेश केला नाही. ऋतुराज गायकवाड हा आयपीएलमध्ये चेन्नई सुपरकिंग्सचा कर्णधार आहे. आर्या देसाई आणि ऋतुराजची पार्टनरशिप : यशस्वी जयस्वाल हा केवळ ३ बॉल खेळून पॅव्हेलियनमध्ये परतला. त्यानंतर हार्विंक देसाई सुद्धा दीपक चहरच्या गोलंदाजीवर बाद झाला. यानंतर, आर्य देसाईने ऋतुराजसोबत ८२ धावांची भागीदारी केली ज्यामुळे वेस्ट झोनच्या संघाला सुरुवातीच्या अडचणींमधून सावरण्यास मदत झाली.

अय्यर-सूर्याच्या कॅप्टन्सीचा वाद चिघळला, भारतीय क्रिकेटपटू भडकला!


मुंबई,-श्रेयस अय्यरची आशिया कपसाठी टीम इंडियात निवड न झाल्यामुळे निवड समिती तसंच कर्णधार सूर्यकुमार यादव आणि कोच गौतम गंभीर यांच्यावर मोठ्या प्रमाणावर टीका होत आहे. तसंच भविष्यात श्रेयस अय्यर सूर्यकुमार यादवची जागा घेऊन भारताच्या टी-२० टीमचा कर्णधार होईल, असा दावाही अनेक जण करत आहेत, पण भारताचा फास्ट बॉलर संदीप शर्मा याने या दाव्यात काही अर्थ नसल्याची प्रतिक्रिया दिली आहे. आयपीएलमध्ये तुम्ही फ्रॅंचायझीचे नेतृत्व कसं केलं आहे? हे पाहून भारताच्या टी-२० टीमचा कर्णधार निवडणं ही चर्चा मूर्खपणाची आहे, असं संदीप शर्मा म्हणाला आहे. आयपीएलच्या सलग दोन हंगामात अय्यरने कोलकाता नाईट रायडर्स आणि पंजाब किंग्जना त्याच्या नेतृत्वात फायनलला पोहोचवले, यात त्याने केकेआरला चॅम्पियन बनवलं. २०२० मध्येही श्रेयस अय्यरने दिल्ली कॅपिटल्सचं नेतृत्व केलं आणि आयपीएल इतिहासात पहिल्यांदाच दिल्ली फायनलमध्ये पोहोचली. आयपीएल २०२५ मध्ये श्रेयस अय्यरने बॅटिंगमध्येही धमाका केला. या मोसमात त्याने १७५.०७ च्या स्ट्राईक-रेटने ६०० पेक्षा जास्त रन केल्या. तरीही अय्यरची आशिया कप २०२५ साठी



भारतीय टीममध्ये निवड झाली नाही. मआयपल त्याच्या टीमला फायनलमध्ये घेऊन गेला, म्हणून तो भारताचा कर्णधार होऊ शकतो, ही चर्चा निरर्थक आहे. सूर्या आयपीएलमध्ये कोणत्याही टीमचं नेतृत्व करत नाही, तरीही तो भारताच्या टी-२० टीमचा कर्णधार आहे. टीम इंडियाचा कर्णधार होण्यासाठी आयपीएल कर्णधार असण्याचा निकष नाही. मागच्या ३ वर्षांपासून रोहित कोणत्याही फ्रॅंचायझीचा कर्णधार नाही, तरी त्याने भारताला २०२४ चा टी-२० वर्ल्ड कप जिंकवला. तो अजूनही भारताच्या वनडे टीमचा कर्णधार आहे, म्हणून तुम्ही आयपीएलमध्ये काय करता हा निकष असू शकत नाहीफ, असे संदीप शर्मा म्हणाला आहे. संदीप शर्मा याने जुलै २०१५ मध्ये भारतासाठी दोन टी-२० आंतरराष्ट्रीय साम

ने खेळले. तसंच तो अजूनही आयपीएलमध्ये खेळत आहे. आयपीएल २०२५ मध्ये संदीप शर्मा राजस्थान रॉयल्सकडून खेळला. तसंच तो आयपीएलमध्ये आतापर्यंत ३ टीमकडून खेळला आहे. मआयपीएल पूर्णपणे वेगळी आहे. ती एक देशांतर्गत लीग आहे. त्याप्रमाणे, बीसीसीआयची स्वतःचीही एक देशांतर्गत लीग आहे. जेव्हा तुम्ही आंतरराष्ट्रीय टीम निवडता तेव्हा तुम्ही १५ जणांची निवड करता. म्हणजे तुम्ही असा कर्णधार निवडता जो १५ जणांचे व्यवस्थापन चांगल्या प्रकारे करेल. इथे आयपीएलमध्ये, तुमच्याकडे बरेच देशांतर्गत खेळाडू आहेत, बरेच तरुण खेळाडू आहेत. त्यापैकी काही परदेशातून येतात. पण इथे तुम्ही अशा व्यक्तींची निवड करत आहात जो १५ जणांचे व्यवस्थापन चांगल्या प्रकारे करेलफ, असं वक्तव्य संदीप शर्माने केलं आहे. ममला वाटते की हा वाद निरर्थक आहे. या दोन्ही टीम पूर्णपणे वेगळ्या आहेत. भारतीय टीम पूर्णपणे वेगळी आहे. आयपीएल टीम पूर्णपणे वेगळी आहे. मला वाटते की लोकांनी शिकण्याची गरज आहे. लोकांनी टिपणी करण्यापूर्वी या गोष्टीबद्दल अधिक समजून घेण्याची आवश्यकता आहेफ असे संदीप शर्मा म्हणाला.

आशिया कपमध्ये कोण असणार भारताचा स्पॉन्सर ?



थायलंडमधील बँकॉक येथे सुरू असलेल्या व्हॉलीबॉल महिला जागतिक अजिंक्यपद स्पर्धेत अमेरिका आणि कॅनडाच्या सहभागी होताना महिला खेळाडू.

मुंबई : आशिया कप स्पर्धेपूर्वी ससदेत एक बिल पास झाले आणि बीसीसीआयच्या जर्सी स्पॉन्सरला गाशा गुंडाळावा लागला. ऑनलाईन गेमिंग संदर्भातील बिल पास झाल्याने ड्रीम इलेव्हनचा बाजार उडला. त्यामुळे बीसीसीआय आणि ड्रीम ११ यांच्यातील करार रद्द झाला आहे. खरे तर हा करार २०२६ पर्यंत होता. पण एका वर्षाआधीच हा करार संपुष्टात आला आहे. आता बीसीसीआय नव्या स्पॉन्सरच्या शोधात आहे. आशिया कप स्पर्धेच्या तोंडावर बीसीसीआयची नव्या स्पॉन्सरसाठी शोधाशोध सुरू झाली आहे. मात्र बीसीसीआयला आपल्या मनासारखा स्पॉन्सर काही मिळालेला नाही. त्यामुळे भारतीय संघ आशिया कप स्पर्धेत जर्सीवर विना स्पॉन्सर उतरण्याची शक्यता आहे. अस असताना बीसीसीआयने एक मोठा निर्णय घेतला आहे. रिपोर्टनुसार, बीसीसीआयने भारतीय संघाला स्पॉन्सर करण्यासाठी बेस प्राईस वाढवली आहे.

मी आजपासून निवृत्ती घेतोय..., अमित मिश्राची घोषणा

दिल्ली-भारतीय क्रिकेटपटू अमित मिश्रा याने सर्व प्रकारच्या क्रिकेट फॉर्मेटमधून निवृत्तीची घोषणा केली आहे. सोशल मीडियावर पोस्ट करत अमित मिश्राने निवृत्तीची घोषणा केली. अमित मिश्राने भारतासाठी २२ कसोटी, ३६ एकदिवसीय आणि १० टी-२० सामने खेळले आहेत. अमित मिश्राने कसोटीत ७६, एकदिवसीय सामन्यात ६४ आणि टी-२० मध्ये १६ विकेट्स घेतल्या आहेत. निवृत्तीची घोषणा करताना अमित मिश्रा काय म्हणाला ? आज, २५ वर्षांनंतर, मी क्रिकेटमधून निवृत्ती जाहीर करतो, हा खेळ माझे पहिले प्रेम, माझे शिक्षक आणि माझ्या आनंदाचा सर्वात मोठा स्रोत आहे. हा प्रवास असंख्य भावनांनी भरलेला आहे. मी बीसीसीआय, हरियाणा क्रिकेट असोसिएशन, माझे प्रशिक्षक, सहाय्यक कर्मचारी, सहकारी आणि सर्वात महत्त्वाचे

म्हणजे चाहत्यांचा मनाप-ासून आभारी आहे, ज्यांच्या विश्वासाने आणि पाठिंब्याने मला प्रत्येक पावलावर बळ दिले. सुरुवातीच्या दिवसांच्या संघर्ष आणि त्यागांपासून ते मैदानावरील अविस्मरणीय क्षणांपर्यंत, प्रत्येक अध्याय हा एक अनुभव आहे ज्याने मला एक क्रिकेटपटू आणि एक माणूस म्हणून घडवले आहे. चढ-उत-रांमध्ये माझ्यासोबत खंबीरपणे उभे राहिल्याबद्दल माझ्या कुटुंबाचे आभार. हा प्रवास इतका खास बनवल्याबद्दल माझ्या सहकाऱ्यांचे आणि म पर्दर्शकांचे आभार. हा अध्याय संपवताना, माझे हृदय कृतज्ञता आणि प्रेमाने भरले आहे. क्रिकेटने मला सर्व काही दिले आहे आणि आता मी या खेळाला काहीतरी परत देण्यास उत्सुक आहे,



असे अमित मिश्रा म्हणाला. अमित मिश्राची कारकीर्द-अमित मिश्राने २००३ मध्ये बांगलादेशमध्ये झालेल्या एकदिवसीय मालिकेतून आंतरराष्ट्रीय क्रिकेटमध्ये पदार्पण केले. २००८ मध्ये मोहाली येथे ऑस्ट्रेलियाविरुद्ध अमित मिश्राने कसोटी क्रिकेटमध्ये पदार्पण केले. या सामन्यात त्याने पाच विकेट्स घेतल्या. २०१३ मध्ये अमित मिश्राने झिम्बाब्वेविरुद्धच्या पाच सामन्यांच्या एकदिवसीय मालिकेत १८ विकेट्स घेत जवागल श्रीनाथच्या विश्वविक्रमाशी बरोबरी केली. २०१४ मध्ये बांगलादेशमध्ये झालेल्या टी-२० विश्वचषकातही अमित मिश्राने भाग घेतला. या विश्वचषकांत अमित मिश्राने १० विकेट्स घेतल्या. २०१७ मध्ये शेवटचा आंतरराष्ट्रीय

सामना खेळल्यानंतर, अमित मिश्राने देशांतर्गत क्रिकेट आणि आयपीएल खेळणे सुरू ठेवले. अमित मिश्राने आयपीएल २०२४ मध्ये लखनौ सुपर जायंट्सकडून राजस्थान रॉयल्सविरुद्ध शेवटचा सामना खेळला होता. गेल्या ७ दिवसांत तीन क्रिकेटपटूंनी केली निवृत्तीची घोषणा- गेल्या ७ दिवसांत तीन क्रिकेटपटूंनी निवृत्तीची घोषणा केली आहे. २७ ऑगस्ट २०२५ रोजी भारतीय क्रिकेट संघाचा माजी खेळाडू रवीचंद्रन अश्वीनने आयपीएलमधून निवृत्तीची घोषणा केली. तर २ सप्टेंबर २०२५ रोजी पाकिस्तान क्रिकेट संघाचा खेळाडू आसिफ अलीने आंतरराष्ट्रीय क्रिकेटच्या सर्व फॉर्मेटमधून निवृत्ती घेतली. त्यानंतर आज ४ सप्टेंबर २०२५ रोजी भारतीय संघाचा खेळाडू अमित मिश्राने आंतरराष्ट्रीय क्रिकेटच्या सर्व फॉर्मेटमधून निवृत्ती घोषणा केली.

श्रीमंत केसरी गणेश मंडळांच्या वतीने आरोग्य तपासणी शिबिर संपन्न



लातूर/प्रतिनिधी : शहरातील औसा रोड भागातील श्रीमंत केसरी गणेश मंडळांच्या वतीने मोफत आरोग्य तपासणी शिबिर घेण्यात आले. या शिबिरासाठी लातूर शहर महानगरपालिकेच्या वैद्यकीय पथकाने सहकार्य केले.

श्रीमंत केसरी गणेश मंडळ आणि लातूर शहर महानगर पालिका यांच्या संयुक्त विद्यमाने मोफत आरोग्य तपासणी, रक्त तपासणी करण्यात आली. तसेच आयुष्यमान कार्ड मोफत काढून देण्यात आले. सकाळी ११ वाजता या शिबीरास प्रारंभ झाला. शिबीरासाठी महानगरपालिकेच्या वतीने डॉक्टर सोनोने स्मृति, डॉक्टर प्राजक्ता शिंदे . तसेच चौरे ए. एम, नरेश पल्लोड , राठोड बालिका, ओम प्रकाश सोळंके, शिवाजी पवार,ससाने व्ही. टी, आशाताई उज्वला पांचाळ, ज्योती तडगुरे, अंजली गायकवाड, बोडके पुष्पा, स्मिता पंडित यांनी तसेच गणेश मंडळाच्या पदाधिकाऱ्यांनी परिश्रम घेतले. दोन तास चाललेल्या या शिबिरात ५६ जणांची तपासणी करण्यात आली

किडीज इन्फो पार्क स्कूलच्या विद्यार्थ्यांची जिल्हास्तरीय बुद्धिबळ स्पर्धेसाठी निवड



लातूर/प्रतिनिधी : क्रीडा युवक संचनालय महाराष्ट्र राज्य पुणे व जिल्हा क्रीडा परिषद व जिल्हा क्रीडा अधिकारी कार्यालय लातूर यांच्या संयुक्त वतीने आयोजित तालुकास्तरीय बुद्धिबळ स्पर्धेत किडीज इन्फो पार्कच्या खेळाडूंनी चमकदार कामगिरी करत प्रति स्पर्धेकाला हरवत जिल्हास्तरीय स्पर्धेसाठी आपली पात्रता सिद्ध केली या स्पर्धेचे उद्घाटन क्रीडा अधिकारी माननीय सुरेंद्र कराड सर यांच्या प्रमुख उपस्थितीमध्ये पार पडले या स्पर्धा वयोगट १४ १७ १९ अशा तीन वेगवेगळ्या गटांमध्ये संपन्न झाली वयोगट १४ मुलींमध्ये किडीज इन्फो पार्क च्या कुमारी मायरा रड्डी कुमारी संस्कृती पाटील कुमारी मनस्वी भोसलेव या विद्यार्थिनीने प्रतिस्पर्धी संघाला हरवत विजय मिळवला व जिल्हास्तरीय स्पर्धेसाठी पूर्ण संघ पात्र ठरला तर १७ वर्ष वयोगट मुलांमध्येही अक्षय अळणे व समर्थ बंडे वेदांत स्वामी प्रणव पांडुळे यांनी चांगली कामगिरी करत जिल्हास्तरीय स्पर्धेसाठी आपली पात्रता सिद्ध केली १४ वर्ष वयोगटांमध्ये तेजम पांचाळ यांनी उत्तम कामगिरी करत जिल्हास्तरीय स्पर्धेसाठी आपली पात्रता सिद्ध केली हे १७ वर्ष मुली आधी साबदे क्षितिजा काळदाते अक्षरा इटकर श्रेया गजिले विद्यार्थी होणाऱ्या जिल्हास्तरीय स्पर्धेत स्पर्धेसाठी पात्र ठरलेले आहेत त्यांच्या या यशाबद्दल शाळेच्या प्राचार्य

प्रीती देवांग शहा तसेच उप प्राचार्य नयना पाटील मॅडम व शाळा समन्वयक रामेश्वर सगरे यांनी अभिनंदन केले व पुढील स्पर्धे साठी शुभेच्छा दिल्या त्यांना क्रीडा प्रशिक्षक प्रदीप आकनगिरे, पल्लवी राठोड अजित आडे यांचे मार्गदर्शन लाभले या सर्व विजयी खेळाडू व प्रशिक्षकांचे सर्व शिक्षक विद्यार्थ्यांनी अभिनंदन करून पुढील स्पर्धेसाठी शुभेच्छा दिल्या .

राज्यातील धरणे तुडुंब भरली

मुंबई/प्रतिनिधी : महाराष्ट्रात गेल्या काही दिवसात झालेल्या दमदार पावसामुळे राज्यातील धरण साठ्यातही मोठी वाढ झाली आहे. गेल्या वर्षी याच सुमारास ७७.३५ असणारा जलसाठा यंदा ८६.२० एवढा झालाय. मराठवाडा विदर्भ, पुणे व कोकण विभागातील बहुतांश धरण भरली आहेत. म राठवाड्यात गेल्यावर्षीच्या तुलनेत जवळपास दुप्पट जलसाठा झालाय. जलसंपदा विभागाने दिलेल्या आकडेवारीनुसार, आज राज्यभरातील लघु मध्यम व मोठ्या धरणांचा सरासरी उपयुक्त पाण्यासाठी ८६.२० टक्क्यांवर गेलाय.

गेल्या पंधरा दिवसात झालेल्या पावसामुळे राज्यभरातील नद्या नाले तुडुंब भरले .अनेक ठिकाणी पूरग्रस्त परिस्थिती निम णि झाली .शेतकऱ्यांची पीक पाण्याखाली गेली. धरण क्षेत्रात झालेल्या पावसामुळे धरणांच्या पाणीपातळीतही मोठी वाढ झाली.

कोणत्या विभागात काय परिस्थिती ? राज्यभरातील एकूण लघु मध्यम व मोठ्या अशा २९९७ धरणांमध्ये उपयुक्त पाणीसाठा ८६.२० एवढा झालाय .धरणांमधील पाणीसाठ्यात कोकण विभागाने आघाडी घेतली आहे .मोठ्या मध्यम आणि लघु अशा सर्वच प्रकारच्या धरण प्रकल्पांचा विचार करता कोकण विभागातील धरणात ९२.६५ पुणे विभागात ९१.७४ नाशिक विभाग ८०.४६ छत्रपती संभाजी नगर मध्ये ८१.३६ अमरावती विभाग ८५.०२ तर नागपूर विभागात ७८.१९ पाणीसाठा झाला आहे .

मराठवाड्यातील धरणे फुलू ! मराठवाड्यातील सर्वात मोठे जायकवाडी धरण ९८.६१ टक्क्यांनी भरले आहे. गेल्या वर्षी जायकवाडीत याच सुमारास ४७.६४ पाणी साठा होता.बीडचे मांजरा धरण ९८.९४ टक्क्यांवर गेले आहे तर माजलगाव धरणात ९४.७२ पाणीसाठा आहे .गेल्यावर्षी या दोन्ही धरणांमध्ये ३०.२१ व १२.२१ अनुक्रमे पाणीसाठा होता .

हिंगोलीच्या सिद्धेश्वर आणि येलदरी धरणात ९५.३३ च्या पुढे पाणीसाठा झाला आहे .नांदेडच्या विष्णुपुरी धरणात ८२.६८ जलसाठा झाला असून निम्नमनार धरण १०० टक्क्यांनी भरले आहे. धाराशिव मधील निम्न तेरणा प्रकल्प ९८.४७ तर सीना कोळेगाव प्रकल्प ९९.४५ भरला आहे.परभणीतील निम्न दुधना प्रकल्प ७३.३५ टक्क्यांनी भरलाय. मराठवाड्यातील एकूण ४४ धरण प्रकल्पांमध्ये ९४.३४ पाणीसाठा झालाय. हा पाणीसाठा गेल्यावर्षी ५१.७७ एवढा होता.

श्री गणेश विसर्जनासाठी महापालिकेची तयारी पूर्ण

- ▶ शहरवासियांसाठी १५ ठिकाणी मूर्ती संकलन केंद्र
- ▶ ४३० अधिकारी व कर्मचाऱ्यांची नियुक्ती
- ▶ मूर्ती संकलन केंद्रातच देण्याचे आवाहन

लातूर/प्रतिनिधी : प्रदूषण टाळण्यासाठी शहरातील नागरिकांनी आपल्या घरी स्थापित केलेल्या गणेश मूर्तींचे विसर्जन जलाशयात न करता मनपाच्या संकलन केंद्रांकडे त्या मूर्ती द्याव्यात.सार्वजनिक गणेश मंडळांनी १२ नंबर पाटी येथील खदानीत विसर्जन करावे,असे आवाहन मनपाच्या वतीने करण्यात आले आहे.मुर्ती संकलनासाठी पालिकेकडून ४३० अधिकारी,कर्मचाऱ्यांची नियुक्ती करण्यात आली आहे.

दि. २७ ऑगस्ट रोजी स्थापित केलेल्या श्रीगणेशाचे शनिवारी (दि.६ सप्टेंबर)

विसर्जन होणार आहे.शहरातील नागरिक व भक्त गणरायाला निरोप देणार आहेत.प्रथेप्रमाणे श्रीगणेशाच्या मुर्तीचे जलाशयात विसर्जन केले जाते.गेल्या कांही वर्षांपासुन मनपा गणेश मूर्ती संकलन केंद्र कार्यान्वित करते. गणेशभक्तांनी आपल्या मुर्ती संकलन केंद्रात देण्याचे आवाहन पालिकेकडून करण्यात आले आहे.

सार्वजनिक गणेश मंडळांना आपल्या मोठ्या मूर्तींचे १२ नंबर पाटी जवळील खदानीत विसर्जन करता येणार आहे.यासाठी संबधित मंडळांनी स्वतः च्या वाहनाने मूर्ती तेथपर्यंत

आणाव्यात.श्री सिध्देश्वर मंदीर परिसर,कव्हा रोड, बांधकाम भवन या ठिकाणी मिरवणुकी नंतर श्री गणेश मुर्तीचे संकलन करण्यात येणार आहे.

घरगुती गणेश मंडळांसाठी मनपाकडून शहरात ठिकठिकाणी संकलन केंद्र उभारण्यात आली आहेत.या ठिकाणी मनपाचे कर्मचारी दिवसभर उपस्थित राहून मुर्तीचे संकलन करणार आहेत.याच केंद्रावर निर्मात्य संकलन करण्यासाठी कलश ठेवण्यात येणार आहेत.नांदेड रस्त्यावर यशवंत शाळा,विवेकानंद चौकातील पाण्याची टाकी,मंठाळे नगरमध्ये मनपा शाळा क्रमांक ९,

सिध्देश्वर मंदिर, जिल्हाधिकारी कार्यालया जवळील शासकीय विहीर,बार्शी रस्त्यावर महाराष्ट्र जीवन प्राधिकरणाची पाण्याची टाकी,दयानंद महाविद्यालयाचा पार्किंग परिसर,सरस्वती कॉलनीतील पाण्याची टाकी,टाऊन हॉल, बांधकाम भवन,कव्हा रस्त्यावर खंदाडे नगर, साळे गल्लीतील यशवंत शाळा,तिवारी यांची विहीर,गणेश नगर व काशी विश्वेश्वर मंदिर ग्रीन बेल्टसिद्धेश्वर मंदिर, गणेश चौक सार्वजनिक गणेश मंदिर या ठिकाणी यावर्षी मूर्ती संकलन केंद्र उभारली जाणार आहेत.

गणेश मूर्ती विसर्जन सुरळीत



व्हावे यासाठी चार नोडल अधिकारी १७ पथक प्रमुख व ४०९ कर्मचाऱ्यांची नियुक्ती करण्यात आली आहे.

श्री गणेश विसर्जना वेळी आपल्याकडील गणेश मूर्ती मनपाने उभारलेल्या संकलन केंद्रात द्याव्यात. पालिकेकडून या सर्व मूर्तींचे १२ नंबर पाटीवरील खदानीत विधीवत विसर्जन केले जाणार आहे.नागरिक व गणेश भक्तांनी या उपक्रमात मनपाला सहकार्य करावे,,असे आवाहन पालिकेच्या वतीने करण्यात आले आहे.

जागतिक कौशल्य स्पर्धेसाठी ३० सप्टेंबरपर्यंत नोंदणी करण्याचे आवाहन

लातूर/प्रतिनिधी : जागतिक कौशल्य स्पर्धा ही जगातील सर्वात मोठी व्यावसायिक शिक्षण आणि कौशल्य उत्कृष्टता स्पर्धा असून, ४८ वी जागतिक कौशल्य स्पर्धा २२ ते २७ सप्टेंबर २०२६ दरम्यान चीनमधील शांघाय येथे होणार आहे. या स्पर्धे साठी महाराष्ट्रातील पात्र उमेदवारांची निवड करण्यासाठी जिल्हा, विभागीय आणि राज्यस्तरीय कौशल्य स्पर्धेचे आयोजन करण्यात येत आहे. यासाठी इच्छुक आणि पात्र उमेदवारांनी ३० सप्टेंबर २०२५ पर्यंत <https://www.skillindiadigital.gov.in> या वेबपोर्टलवर नोंदणी करण्याचे आवाहन करण्यात आले आहे.

जागतिक कौशल्य स्पर्धा २०२६ साठी वयोमर्यादा हा एकमेव निकष निश्चित करण्यात आला आहे. या स्पर्धेत सहभागी होण्यासाठी ५० क्षेत्रांसाठी उमेदवाराचा जन्म १ जानेवारी २००४ किंवा त्यानंतरचा असणे आवश्यक आहे. तसेच, डिजिटल कन्स्ट्रक्शन, क्लाउड कम्प्युटिंग, सायबर सिक्युरिटी, आयसीटी नेटवर्क इन्फ्रास्ट्रक्चर, ऑडिटिव्ह मॅन्युफॅक्चरिंग, इंडस्ट्रियल डिझाइन टेक्नॉलॉजी, इंडस्ट्री ४.०, मेकॅट्रॉनिक्स, ऑप्टोइलेक्ट्रॉनिक टेक्नॉलॉजी, रोबोट सिस्टम्स, इंटिग्रेशन, वॉटर टेक्नॉलॉजी, डेंटल प्रोथेटिक्स आणि एअरक्राफ्ट मटेनन्स या क्षेत्रांसाठी उमेदवाराचा जन्म १

जानेवारी २००१ किंवा त्यानंतरचा असणे अनिवार्य आहे.

या स्पर्धेच्या आयोजनाबाबत राष्ट्रीय कौशल्य विकास परिषद (एनएसडीसी) यांच्याकडून मार्गदर्शक सूचना प्राप्त झाल्या आहेत. त्यानुसार, जिल्हा, राज्य आणि राष्ट्रीय पातळीवर स्पर्धा आयोजित करून निवडलेल्या उमेदवारांची नावे जागतिक नामांकनासाठी पाठवली जातील. जिल्हास्तरीय कौशल्य स्पर्धे साठी महाराष्ट्र राज्य कौशल्य विकास सोसायटीद्वारे निश्चित केलेल्या कौशल्य आणि पात्रता निकषांनुसार, इच्छुक आणि पात्र उमेदवार ३० सप्टेंबर २०२५ पर्यंत <https://www.skillindiadigital.gov.in> या वेबपोर्टलवर नोंदणी करू शकतील.

या संधीचा लाभ जिल्ह्यातील जास्तीत जास्त कौशल्यप्राप्त युवक-युवतींनी घ्यावा, असे आवाहन जिल्हा कौशल्य विकास, रोजगार व उद्योजकता मार्गदर्शन केंद्राचे सहायक आयुक्त निशांत सूर्यवंशी यांनी केले आहे. अधिक माहितीसाठी यंग प्रोफेशनल दत्तात्रय कांबळे (मो. नं. ९०२८२३८४६५) यांच्याशी संपर्क साधावा किंवा जिल्हा कौशल्य विकास, रोजगार व उद्योजकता मार्गदर्शन केंद्र, शासकीय तंत्रप्रशाला, क्रीडा संकुलासमोर, ओसा रोड, लातूर येथे प्रत्यक्ष भेट द्यावी, असेही श्री. सूर्यवंशी यांनी आवाहन केले आहे.

शासकीय योजना थेट सर्वसामान्य जनते पर्यंत पोहोचवा – ना. बाबासाहेब पाटील

चाकूर/प्रतिनिधी : शासकीय योजना थेट सर्वसामान्य पर्यंत पोहोचवा यासाठी सर्वानी प्रशासनाच्या माध्यमातून प्रयत्न करणे गरजेचे असल्याचे प्रतिपादन राज्याचे सहकार मंत्री ना. बाबासाहेब पाटील यांनी चाकूर येथे केले.

चाकूर येथे माझी माय मंगल कार्यालयात आयोजित ग्रामविकास व पंचायत राज विभाग यांच्या वतीने आयोजित मुख्यमंत्री समृद्ध पंचायत राज अभियान चाकूर तालुकास्तरीय कार्यशाळेचे उद्घाटन राज्याचे सहकार मंत्री तथा गोंदिया जिल्ह्याचे पालकमंत्री ना. बाबासाहेब पाटील यांच्या हस्ते संपन्न झाले. यावेळी व्यासपाठीावर तहसीलदार नरसिंग जाधव , गटविकास अधिकारी संतोष वंगवाडे, तालुका आरोग्य अधिकारी डॉक्टर विवेक

होळे पाटील, गटशिक्षण विकास अधिकारी मंदोदरी वाकोडे, महिला बाल विकास अधिकारी विद्या लोमटे, यशवंतराव जाधव, दयानंद सुरवसे, नागोराव पाटील, अनिल वाडकर, भानुदास पोटे, देविदास माने,गणपत कवठे, भालचंद्र चाटे, गंगाधर अक्कानवर, मधुकर मुंडे,विष्णू लिकटे माधवराव पाटील, अशोकराव चिंते, श्रीनाथ सावंत, निलेश भंडे, संदीप शेठे,मच्छिंद्र नागरगोजे, सावता माळी, विवेक शिंदे,बळीराम भोसले,भुगंगराव शिंदे,राम फुले,महेश वते, भागवत कुसंगे,नाना जाधव,नामदेव शिंगडे,सचिन तोरे, सुनील चिंताळे सह चाकूर पंचायत समितीचे विविध प्रशासकीय अधिकारी व कर्मचारी उपस्थित होते.

यावेळी पुढे बोलताना सहकार मंत्री नामदार बाबासाहेब पाटील



म्हणाले की, स्थानिक स्तरावर प्रभावीपणे सर्व सरपंचांनी काम करणे गरजेचे आहे. चाकूर तालुक्यात ज्या गावात स्मशानभूमी नाही अशा सर्व गावांमध्ये प्रशासनाने पुढाकार घेऊन स्मशानभूमीसाठी जागा उपलब्ध करून घ्यावी शासन म्हणून आम्ही योग्य ती मदत करण्यात तयार आहोत. शासनाच्या प्रत्येक

योजनेमध्ये लोकसहभाग महत्त्वाचा असून प्रत्येक गावाच्या सरपंचांनी लोकसभागासाठी अधिकाधिक प्रयत्न करणे गरजेचे आहे. पंचायत समितीने घरकुलासाठी प्राधान्य देऊन जास्तीत जास्त घरकुलाचा लाभ सर्वसामान्य नागरिकांना द्यावा, त्याचबरोबर चाकूर तालुक्यात सुद्धा जलताराचा प्रकल्प राबवण्यासाठी

प्रशासनाने पुढाकार घ्यावा असे आवाहनही सहकार मंत्री ना. पाटील यांनी केले.

या कार्यशाळेस चाकूर तालुक्यातील विविध गावचे सरपंच, उपसरपंच सदस्य व विविध प्रशासकीय अधिकारी उपस्थित होते. कार्यक्रमाचे सूत्रसंचालन व आभार प्रमोद हुडगे यांनी केले.

काहींनी राजकीय फायदा घेण्याचा

केविलवाणा प्रयत्न केला, आता सगळे

गणगार पडले आहेत – अजित पवार

मुंबई/प्रतिनिधी : मराठा समाजाला ओबीसीमधून आरक्षण मिळण्यासाठी मनोज जरांगे पाटील यांनी पाच दिवस मुंबईतील आझाद मैदान येथे आंदोलन केले. त्या आंदोलनाला अखेर यश आले. पण, त्या आंदोलनानंतरदेखील राजकीय वतुळात अद्यापही चर्चा सुरूच आहे. तर मुंबईतील आंदोलनादरम्यान शरद पवार गटाच्या नेत्या खासदार सुप्रिया सुळे यांची मराठा आंदोलकांनी गाडी अडवून जाब विचारण्याचा प्रयत्न केला होता, त्यावरून राजकीय वतुळात अनेक चर्चांना उधाण आले होते.

त्या सर्व घडामोडींदरम्यान राज्याचे उपमुख्यमंत्री अजित पवार हे पुणे शहराच्या दौऱ्यावर होते. त्या कार्यक्रमादरम्यान अजित पवार भाषण करतेवेळी म्हणाले, जनतेने आम्हाला निवडून दिले आहे, आमच्यासोबत प्रचंड बहुमत आहे. जनतेला त्याचा फायदा झाला पाहिजे, ही भावना आमच्या सर्वांची असल्याचे सांगत ते पुढे म्हणाले, वेगवेगळे प्रसंग उद्भवतात, परंतु ते शांतपणे, साम पेचारांनी मार्ग कसा काढता येईल यासाठी प्रयत्न केले पाहिजे; पण समोरीची काही लोक टप्पूच बसलेली असतात की आपण इतके कमी निवडून आलो आहोत, आपल्याला काही तरी संधी मिळाली पाहिजे.

प्रो. जडे यांचे रबरी शिक्के

कॉम्प्युटर नॉयलॉन रबर असलेले

टिकाऊ रबरी शिक्के

तयार करून मिळतील.



शाखा १.

जडे-भारत प्रिंटिंग प्रेस, मेनरोड, लातूर

शाखा २.

जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

पोलीस ठाणे वाढवणा हद्दीत तिरु नदीच्या पात्रात सुटकेसमध्ये आढळलेल्या अज्ञात महिलेच्या खुनाचा उलगडा - पाचजनास अटक

लातूर/प्रतिनिधी : पोलीस ठाणे वाढवणा हद्दीत तिरु नदीच्या पात्रात सुटकेसमध्ये आढळलेल्या अज्ञात महिलेच्या खुनाचा उलगडा झाला असून याप्रकरणी पाच जणास अटक करण्यात आल्याची माहिती देण्यात आली. वाढवणा पोलीस ठाणे हद्दीतील चाकूर-शेळगाव फाटा मार्गावरील तिरु नदीवरील पुलाखाली अज्ञात आरोपींनी अंदाजे २० ते २५ वयाच्या महिलेचा खून करून मृतदेह सुटकेसमध्ये टाकला व पुरावा नष्ट करण्याच्या उद्देशाने नदीत फेकून दिला होता. दि. २४ ऑगस्ट रोजी संध्याकाळी परिसरातील शेतकऱ्यांना उग्र वास आल्याने त्यांनी तात्काळ पोलिसांना माहिती दिली. मृतदेह पूर्णतः कुजलेल्या अवस्थेत असल्याने महिलेची ओळख पटविणे अवघड झाले. त्यावरून पो.ठा. वाढवणा येथे गु.र. क्र. २३०/२०२५ कलम १०३(१), २३८ भा.न्या. स. अंतर्गत गुन्हा दाखल करण्यात आला. घटनास्थळी पोलीस अधीक्षक अमोल तांबे यांनी भेट देऊन पाहणी केली. घटनास्थळावरून मिळालेली ट्रॉली बॅग, मयताने परिधान केलेली अंतर्वस्त्र, जर्किन, डाव्या पायातील काळा दोरा, हातातील पांढऱ्या रंगाची बांगडी, कानातील दागिने व शवविच्छेदन अहवाल यांच्या आधारे तपासाची दिशा निश्चित करण्यात आली. अपर पोलीस अधीक्षक मंगेश चव्हाण यांच्या मार्गदर्शनाखाली विविध ५ पथके गठीत करण्यात आली.

तपास पथकांची कामगिरी
पथक-१: मृतदेह ठेवण्यासाठी वापरलेल्या ट्रॉली बॅगाचा उत्पादक, पुरवठादार व विक्रेते शोधून काढणे.
पथक-२: अंतर्वस्त्र व बांगड्यांच्या उत्पादक/विक्रेत्यांकडून माहिती गोळा करणे.
पथक-३: महाराष्ट्र, कर्नाटक सीमावर्ती



जिल्ह्यातील तसेच गुजरातमधील हरवलेल्या महिला/मुलींच्या नोंदींची पडताळणी.
या पथकाने तब्बल ३०० मिसिंग मुली व ७० अपहरण प्रकरणांची माहिती तपासली.
पथक-४: सीसीटीव्ही फुटेज व तांत्रिक माहितीचे विश्लेषण, प्रसारमाध्यमे व सोशल मीडियाद्वारे माहिती प्रसिद्ध करणे, मृत महिलेचे एआय स्केच तयार करणे व औद्योगिक भाग, साखर कारखाने, डाळ मिल परिसरात चौकशी करणे.
पथक-५: ह्युमन इंटेलिजन्सच्या आधारे मागील काही दिवसांपासून बेपत्ता झालेल्या महिलांची गुप्त माहिती गोळा करणे.
दरम्यान पोलीस अधीक्षक अमोल तांबे हे नमूद पथकांनी केलेल्या कारवाईचा वेळोवेळी आढावा घेऊन त्याप्रमाणे पुढील रणनीती तयार करून पुढील कारवाई संदर्भात सूचना व मार्गदर्शन करत होते.
पोलीस अधीक्षक यांनी केलेल्या सूचनेप्रमाणे पथकाकडून उदगीर, अहमदपूर, चाकूर येथील एमआयडीसी तसेच साखर कारखान्यामध्ये, डाळ मिल मध्ये काम

करणाऱ्या कामगारांची त्यांच्या कुटुंबीयांची गोपनीय पद्धतीने माहिती मिळविण्यात येत होती. दरम्यान एका साखर कारखान्यात मेन्टेन्सचे काम करणाऱ्या कुटुंबीयांवर त्यांच्या हालचालीवर पथकामार्फत लक्ष ठेवण्यात येत होते. कुटुंबातील एक महिला काही दिवसा अगोदरच अचानक गायब झाल्याची माहिती मिळाली होती. त्या अनुषंगाने पथक त्या महिलेच्या पतीच्या संशयीत हालचालीवर लक्ष ठेवून होते. संशयीत पतीने त्याचे बिंग फुटूनये म्हणून तो उदगीर ग्रामीण पोलीस ठाणे येथे आपल्या पत्नीचा फोटो घेऊन पत्नीची मिसिंग दाखल करण्यासाठी आला असता पोलीस निरीक्षक राजकुमार पुजारी यांनी व सदर महिलेच्या फोटोची व नमूद गुन्ह्यातील रेखाचित्राची पडताळणी केली तेव्हा त्यांचा संशय बळावल्याने त्यांनी पोलीस ठाण्याच्या पथकाद्वारे पतीचे सखोल चौकशी केली असता सदरचा गुन्हा त्यांनी केल्याचे निष्पन्न झाले.

त्याच्याकडे अधिक विचारपूस करता

त्याच्याकडून माहिती मिळाली की, तो उत्तर प्रदेश मधील बडा सिक्किटा, जिल्हा कुशीनगर, उत्तर प्रदेश असे असल्याचे सांगून नमूद गुन्ह्यातील मयत ही त्याची पत्नी असून त्याचे नाव फरीदा खातून, वय २३ वर्ष असे असल्याचे सांगितले. नमूद मयत ही मुलांसह उत्तर प्रदेशात राहत होती. जिया ऊल हक यास त्याची पत्नी फरीदा हिचे परपुरुषाशी अनैतिक संबंध असल्याचा संशय असल्याने त्यांच्यात नेहमी भांडण होत होते. नमूद मयत फरीदा ही काही दिवसांपूर्वीच मुलांसह जिया उल हक याच्याकडे राहण्यास आली होती. जिया उल हक साखर कारखान्याने दिलेल्या खोलीत राहत होता. फरीदा हीच्या चारित्र्यावर संशय असल्याने जिया उल हक याने पत्नी फरीदा हिचा खून करण्याचा त्याच्या इतर साथीदारांसोबत मिळून कट रचला. १५ ऑगस्ट रोजी साखर कारखान्यातील कामगारांची सुडी असल्याने जिया उल हक याने दुपारी दोन वाजण्याच्या सुमारास घरी असताना आपल्या साथीदाराच्या मदतीने मयत फरीदाच्या छातीवर बसून उशी

तोंडावर दाबून गुदमरून श्वासोश्वास रोखून फरीदाचा खून केला व त्यानंतर फरीदाचा मृतदेह रॅली बॅगेत ठेवून स्थानिक ऑटो भाड्याने घेऊन साथीदारासह निघाला. वाटेत पुलाजवळ फरीदाचा मृतदेह असलेली ट्रॉली बॅग नदीत फेकून दिली. त्यावरून सदर पथकांनी तात्काळ वेगवान कारवाई करत काही तासातच गुन्ह्यातील मुख्य आरोपी व गुन्ह्यात मदत करणारे त्याचे अन्य अटक आरोपी :
१. जिया उल हक (वय ३४ वर्ष)
२. सज्जाद जरूल अन्सारी (वय १९ वर्ष)
३. अरबाज जमलू अन्सारी (वय १९ वर्ष) - सर्व रा. बडा सिक्किटा, जि. कुशीनगर, उ.प्र.
४. साकीर इब्राहिम अन्सारी (वय २४ वर्ष) - रा. विजयपूर, ता. तमकोइराज, जि. कुशीनगर, उ.प्र.
५. आजम अली सजवाल अली उर्फ गुड्डू (वय १९ वर्ष) - रा. विजयपूर, ता. तमकोइराज, जि. कुशीनगर, उ.प्र.
असे असून सर्वांनी गुन्ह्याची कबुली दिली आहे. त्यांना अटक करण्यात आली आहे.
नमूद गुन्ह्यामध्ये काही एक विशेष माहिती नसतानाही पोलीस अधीक्षक अमोल तांबे यांनी पथकांना वेळोवेळी केलेल्या सूचना व मार्गदर्शनामुळे तसेच पोलीस अधिकारी व अमलदारांच्या पथकांनी अथक परिश्रम घेऊन काहीएक उपयुक्त पुरावा व माहिती नसतानाही सदरचा गुन्हा उघडकीस आणून गुन्ह्यातील सर्व आरोपींना ताब्यात घेतले आहे.
सदर आरोपीतास आज रोजी मा.न्यायालयसमोर हजर केले असता त्यांना ५ दिवसाची पोलीस कोठडी मिळाली आहे.

सदरची कामगिरी अमोल तांबे पोलीस अधीक्षक लातूर, यांचे मार्गदर्शनात मंगेश चव्हाण, अपर पोलीस अधीक्षक, लातूर, अरविंद रायबोले उपविभागीय पोलीस अधिकारी अहमदपूर, गजानन भातलवंडे उपविभागीय पोलीस अधिकारी उदगीर यांच्या नेतृत्वातील पथकामधील स्थानिक गुन्हे शाखेचे पोलीस निरीक्षक सुधाकर बावकर, वाढवणा पोलीस ठाण्याचे सहाय्यक पोलीस निरीक्षक सुनील गायकवाड, चाकूर पोलीस ठाण्याचे पोलीस निरीक्षक बालाजी भंडे, उदगीर ग्रामीण पोलीस ठाण्याचे पोलीस निरीक्षक राजकुमार पुजारी, स्थानिक गुन्हे शाखेचे सहाय्यक पोलीस निरीक्षक माणिक डोके, सदानंद भुजबळ, पोलीस उपनिरीक्षक राजाभाऊ घाडगे, तसेच पोलीस ठाणे उदगीर ग्रामीणचे पोलीस उपनिरीक्षक देवकर, पोलीस अमलदार नामदेव चेवले , राजकुमार डबेटवार, सचिन नाडागुडे, महेश्वर सय्यद, युवराज जाधव, राजकुमार देवडे , संदीप केंद्रे, राम बनसोडे, रवी चिमुले, तसेच स्थानिक गुन्हे शाखेचे सफी सजेंराव जगताप, पोलीस अमलदार युवराज गिरी, राजेश कंचे, रियाज सौदागर, विनोद चलवाड, साहेबराव हांके, अर्जुन रजपूत, संजय कांबळे, सुरेश कलमे, दिनेश देवकरे, सिद्धेश्वर मदन, गणेश साठे, मनोज खोसे, तुळशीराम बस्ते, पाराजी पुटेवाड, जमीर शेख, बंडू नीदरे, चंद्रकांत केंद्रे, प्रदीप चोपणे सायबर सेलचे पोलीस अमलदार शैलेश सुडे यांनी केली आहे.
मा.पोलीस उप-महानिरीक्षक, नांदेड परिक्षेत्र, नांदेड यांनी सदर गुन्ह्यातील तपास पथकास रोख रु. २५,०००/- चे बक्षीस जाहीर केले आहेत.

नळेगावच्या प्रकाश शेटे इंग्लिश पब्लिक स्कूलमध्ये शिक्षक दिन साजरा

नळेगाव/अजगर मजकुरी : येथील प्रकाश शेटे इंग्लिश पब्लिक स्कूलमध्ये ५ सप्टेंबर २०२५ रोजी शिक्षक दिन मोठ्या उत्साहात साजरा करण्यात आला. या कार्यक्रमाला संस्थेचे अध्यक्ष उमाकांत शेटे यांच्यासह अनेक मान्यवर उपस्थित होते. कार्यक्रमाची सुरुवात दीपप्रज्वलन आणि सरस्वतीच्या प्रतिमेचे पूजन करून करण्यात आली. या वेळी, संस्थेचे अध्यक्ष उमाकांत शेटे यांनी सर्व शिक्षकांचा

पुष्पगुच्छ देऊन सत्कार केला आणि त्यांच्या योगदानाबद्दल कृतज्ञता व्यक्त केली.
कार्यक्रमानंतर, विद्यार्थ्यांनी शिक्षकांप्रति आदर व्यक्त करणारी सुंदर भाषणे दिली. त्यांनी आपल्या जीवनात शिक्षकांचे महत्त्व किती आहे, यावर प्रकाश टाकला. विद्यार्थ्यांनी सादर केलेले विविध सांस्कृतिक कार्यक्रम आणि मनोरंजक खेळांमुळे कार्यक्रमात आणखी रंगत आली. यावेळी, शिक्षक वैशाली कमले, उजमा बागवान, नीता कबगुरे, प्रणाली नागरे, प्रियंका शिंदे, प्रतीक्षा गायकवाड, दुर्गा पांचाळ, समरीन शेख, करुणा भोसले, श्वेता देवकरे, श्रावणी कोंडेकर, विनिता बांके, नीलम



कांबळे, समिना मुजावर, महादेवी पांचाळ, राम परले, विशाल वाघमारे, अक्षय सूर्यवंशी, मनमथ कुरुपखेळे, विजय पांचाळ, सागर सावंत, जोतीराम गुरव, आणि गणेश

चलवडे यांचा गौरव करण्यात आला. अध्यक्ष उमाकांत शेटे यांनी आपल्या भाषणात, शिक्षकांनी विद्यार्थ्यांचे भविष्य घडवण्यासाठी केलेल्या प्रयत्नांची प्रशंसा

केली. या कार्यक्रमाचे यशस्वी आयोजन करून, शाळेने शिक्षकांप्रती असलेला आदर पुन्हा एकदा सिद्ध केला. कार्यक्रमाचा समारोप सर्वांचे आभार मानून झाला.

गणेश विसर्जन मिरवणुकीत वीजयंत्रणेपासून सावधगिरी बाळगा

झेंडे, पताकांना स्टीलरॉड वापरणे टाळा - महावितरणचे आवाहन

लातूर/प्रतिनिधी : गणेशोत्सवानिमित्त सर्वत्र विसर्जन मिरवणुकीचा उत्साह ओसंडून वाहत असताना, नागरिकांच्या सुरक्षिततेच्या दृष्टीने महावितरणने महत्वाचे आवाहन केले आहे. मिरवणुकीदरम्यान वीजवाहिन्या, विद्युत खांब तसेच ट्रान्सफॉर्मर आदी वीज यंत्रणेजवळून जाताना विशेष दक्षता घेण्याची सूचना देण्यात आली आहे.

महावितरणने सांगितले की, मिरवणुकीदरम्यान उंचावलेले रथ, सजावट केलेले मंडप, झेंडे

वा पताका यांचा संपर्क वीजवाहिन्यांशी आल्यास अपघात होण्याची शक्यता असते. त्यामुळे मंडळांनी मिरवणुकीच्या मार्गा दरम्यान वीजवाहिन्या आणि विद्युत उपकरणांपासून आवश्यक तेवढे अंतर ठेवणे गरजेचे आहे. नागरिकांनी तसेच मंडळाच्या पदाधिकाऱ्यांनी खालील बाबींची विशेष काळजी घेण्याचे आवाहन महावितरणने केले आहे:-
- मिरवणुकीत उंच फलक, झेंडे, रथ वा सजावट अशा उपकरणांचा वापर करताना विद्युत वाहिन्यांपासून अंतर ठेवावे.

- झेंडे, पताका यांना शक्यतो स्टीलचे रॉड वापरले जातात, स्टील हे वीजवाहक असल्याने प्रसंगी प्राणातिक अपघात होण्याची दाट शक्यता असते.त्यामुळे स्टील रॉडच्या ऐवजी लाकडी अथवा पीव्हीसी पाईप वापरावेत.

- ट्रान्सफॉर्मरजवळ, ओपन वीज तारा वा विद्युत यंत्रणेवर फटाके फोडू नयेत.
- कुठेही तारा तुटलेले किंवा पडलेले दिसल्यास लगेच महावितरणच्या आपत्कालीन १४ तास उपलब्ध असलेले १९१२ किंवा १८००२१२३४३५ किंवा १८००२३३४३५ या क्रमांकावर संपर्क साधावा किंवा स्थानिक

महावितरण कार्यालयाशी संपर्क साधावा. आपला थोडासा जागरूकपणा अनेकांचे प्राण वाचवू शकतो. विद्युत अपघात टाळून सुरक्षित व आनंदी वातावरणात उत्सव पार पाडणे हेच सर्वांचे ध्येय असावे. नागरिकांनी आनंदीच्या उत्सवाबरोबरच सुरक्षिततेचाही विचार करून विसर्जन मिरवणुक सुरक्षित पार पाडावी, असे विशेष आवाहन महावितरणकडून करण्यात आले आहे.



गुरुजी

सर्वांनाच गुरुजींचा आदरयुक्त धाक होता, नजरेत त्यांच्या विद्यार्थ्यांच्या भविष्याचा वेध होता...

तो एक झपाटलेला काळ होता, माता पित्या नंतर गुरुजींनाच मान होता...

शिक्षणात मातापित्यांचा हस्तक्षेप नसायचा, गुरुजी म्हणतील तोच पूर्व काळ असायचा...

गुरुजींच्या शब्दाला समाजात होती किंमत, त्यांचा शब्द टाळण्याची नव्हती कोणाची हिंमत...

छडी नावालाच असायची टेबलावरून क्वचितच हालायची, शिकवताना गुरुजी होत तल्लीन मुले हे त्यात रमून जायची...

गुरुजींची छडी खरंच खूप करामती होती, धाकाने तिच्या 'ढ' मुलंही अपसुकच घडायची...

गुरुजीच खरे विद्यार्थ्यांचे शिल्पकार असतात, आयुष्याला त्यांच्या आकार देत असतात...

डॉ.संजय जमदाडे, लातूर
मो.९८५०० ३७२४३

सार्थ शिक्षक ..

स्वदेशी पुज्य राजा विद्वानसर्वत्र पुज्यते पुनश्च जाणीव होते शिक्षक दिनानिमित्ते

गुरू शिष्य परंपरेने सुवर्ण नाते उजळते जागृती उषःकालास काळोख रात जळते

अलौकिकबंधन सूत्र अस्तित्वसार्थ कळते अडखळतील पावूले सुयोग्य वाटेस वळते

खुलते ज्ञानभांडार ते मनोवांछीत मिळते गुरू चरण कमलावर नजर झुकून छिळते

मातापिता बंधू सखा रुपे कैक झळझळते अनुभव शिक्षकखरा जाणे भाग्य उजळते

तंत्र ज्ञान युगा नुसार शिक्षकरूपडे बदलते शिक्षक उमगले नाही रे वेदना उरात सलते

शिष्य परिपूर्ण होता गुरुत्व महत्त्व कळते कळला शिक्षक जया कद्रव्य सहज जुळते

हेमंत मुसरीफ पुणे.
९७३०३०६९९६.

मध्य रेल्वे सोलापूर विभाग
पी.व्हे मटेरियल आणि फिटिंग्जची वाहतूक

विभागीय रेल्वे व्यवस्थापक (काम) मध्य रेल्वे, सोलापूर आणि मा. भाताच्या राष्ट्रपतींच्या वतीने खालील कामासाठी नामांकित कंपनी/कंत्राटदारांकडून ई-निविदा मागवल्या आहेत. निविदा सूचना क्रमांक: २४-२०२५-एसआरडीईएसएम, दिनांक: ०३.०९.२०२५
कामाचे नाव: इतर विभागांपर्यंत पी.व्हे मटेरियल आणि फिटिंग्जची वाहतूक, स्लीपर काढाव्यामधून सोलापूर विभागात आणि सोलापूर विभागात एसएसई/पी. व्हे/स्टोअर सोलापूर अंतर्गत दोन वर्षांसाठी विविध प्रकारच्या स्लीपर्सची वाहतूक. **कामाची अंदाजे किंमत:** रु. ६,३५,७७,२६३.८१. **व्यापार क्रम:** रु. ४,६७,९००/-
- **काम पूर्ण करण्याचा कालावधी:** २४ महिने. **देखभान कालावधी:** www.ireps.gov.in वेबसाइटवर कोट केलेल्या निविदा अपनोवत कम्प्याची ग्रेटटी ची तारीख आणि वेळ: २५.०९.२०२५ रोजी १५:०० वाजेपर्यंत. www.ireps.gov.in वर निविदा उघडण्याची तारीख आणि वेळ: २५.०९.२०२५ रोजी १५:३० वाजता. **संबाध्य निविदाधारकांना** निविदा बंद होण्याच्या तारखेपूर्वी वेबसाइटला वापरत भेट देण्याचा सद्दा देण्यात येत आहे जेणेकरून या निविदेसाठी जारी केलेले कोणतेही बदल/शुद्धीपत्रक लक्षात येईल: www.ireps.gov.in.
विभागीय रेल्वे व्यवस्थापक (काम), मध्य रेल्वे, सोलापूर
DE/Sur-61
खतरनाक व डिफोटव्हाट सामान के साथ याचा कठना दळनीय अपराध हे

CHANGE IN NAME

HAVE CHANGE MY NAME FROM MUSHIRA AZHAR SHAIKH TO MUSHEERA FIRDOUS AZHAR SHAIKH HENCE FROTH THIS DECLERATION AND WILL BE KNOWN BY THIS NAME I WILL USE. MUSHEERA FIRDOUS AZHAR SHAIKH FUTURE THE SAME NAME WILL BE USED BY MY CHILDREN AND FAMILY.

OLD NAME: MUSHIRA AZHAR SHAIKH
NEW NAME: MUSHEERA FIRDOUS AZHAR SHAIKH
ADDRESS: OPP CHAUDHARY NAGAR NEAR H.P.SCHOOL LATUR 413512